

C.No- 4070

Digitized By Siddhanta eGangotri Gyaan Kosha

015,6x1
NA

015,6x1
NA

4070

Swapneshvar Vidvedvair
Sandilya shata such -
yam bhasyam.

4070

SHRI GURU VISHWARADHYA JNANAMANDIR
(LIBRARY)
ANGAMAWADIMATH, VARANASI

**this volume on or before the date last stamped
due volume will be charged 1/- per day.**

[illegible]

015,681
NA

GADGURU VISHWARADITYA
SIMHASAN JNANANAND
LIBRARY
Jangamwadi Math, Varanasi
Acc. No. 4070



शाण्डिल्यशतसूत्रीयं भाष्यम् ॥

—००—

परमेश्वरो जयति ॥

प्रथमं परमं देवं श्रीस्वप्नेश्वरस्वरिणा ।

शाण्डिल्यशतसूत्रीयं भाष्यमाभाष्यतेऽधुना ॥ १ ॥

गोविन्दचरणदन्तमधुनो महदद्भुतम् ।

यत्पायिनो न मुह्यन्ति मुह्यन्ति यदपायिनः ॥ २ ॥

जीवानां ब्रह्मभावापत्तिर्मुक्तिरिति वक्ष्यते जीवाश्च
ब्रह्मणोऽत्यन्तमभिन्ना इति तेषां संसारस्त्रिगुणात्मकान्तः-
करणोपाधिकतो न साहजिकः स्फटिकस्येव जपादिसन्निधि-
कृतं लौहित्यादिकं स औपाधिकत्वादेव न ज्ञानेन निवर्त्त-
नीयः किन्तूपाध्युपधेययोरन्यतरज्ञानेन तत्सम्बन्धहानेन वा
नहि निपुणतरदर्शनेनाप्युपाधियोगे स्फटिकलौहित्यभ्रम-
निवृत्तिरस्ति तथेह न सर्वसत्तास्फुरणात्मनो हानिः सम्भ-
वति जया सम्बन्धस्य तस्य तदुभयस्वरूपानतिरेकात् परिशे-
षादुपाधिहानादिव भ्रमनिवृत्तिर्नात्मज्ञानात् उपाधिहाने च
कारणान्तरमन्वेष्टव्यं तच्चेष्टरभक्तिरेवाकौकिकत्वात् त-
त्त्वतिसिद्धा । तथा (गी० अ० १४ । श्लो० ६) ।

Digitized By Siddhanta eGangotri Gyaan Kosha

तत्र सत्त्वं निर्मलत्वात् प्रकाशकमनामयम् ।

सुखसङ्गेन बध्नाति ज्ञानसङ्गेन चानघ ॥ १ ॥

रजो रागात्मकं विद्धि तृणामङ्गसमुद्भवम् ।

तन्निबध्नाति कौन्तेय कर्मसङ्गेन देहिनम् ॥ २ ॥

तमस्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निबध्नाति भारत ॥ ३ ॥

इत्युपक्रम्य ।

मां च योऽव्यभिचारेण भक्तियोगेन सेवते ।

स गुणान् समतीत्यैतान् ब्रह्मभूयाय कल्पते ॥

इत्युपसंहरन् भगवानीवात्मभक्तेस्त्रिगुणात्मकान्तःकरण-
 लयपूर्वकब्रह्मानन्दावाप्तिलक्षणमुक्तिहेतुतामाह । नचा-
 त्मज्ञानवैयर्थ्यम् अश्रद्धामलक्षालनेन भक्तावपयोगात् नत्व-
 परोक्षान्तःकरणरूपोपाधिधर्माध्यासनिराससमर्थं ज्ञानम्
 अत एव (गी० । अ१४। श्लो० १८) गुणोभ्यश्च परं वेत्ति
 मद्भावं सोऽधिगच्छतीति (गी० । अ१४। श्लो० ४१) ज्ञानसन्धि-
 न्नसंशयमित्यादावयमर्थः स्फुट एव नचाज्ञानकृतः संसारो-
 येन ज्ञानान्निवृत्तिरपि वक्तुं शक्या प्रमाणाभावात् रजता-
 वयवादेः कारणस्याभावाद्ज्ञातशुक्तिरुत्पत्त्यसम्भवाच्च ।
 अपिच (छान्दो० । पृ० ३८२) कुतस्तु खलु सौम्यैवं स्यादस-
 तः सज्जायेतेति श्रुतिः कार्यसत्तया कारणसत्तां बोधयन्ती
 संसारस्य सत्यत्वमेवाह । नितराच्च (छान्दो० । पृ० २०४)
 सत्यसंकल्प इत्यादिना परमेश्वरसर्गस्य । नापि भगवान्
 बादरायणः क्वचिदपि सूत्रे संसारस्याज्ञानकल्पितत्वमुक्त-
 वान् प्रत्युक्तं सप्रसङ्गनिवृत्त्याभावात् न कल्पितत्वेन सत्यत्वम् ।

नच दृष्टान्ताद्यं तत् मानाभावात् । सुखादिधर्माणां तु सा-
 हजिकत्वं नोपपद्यते सुखादयो न साक्षादात्मविकारा आ-
 त्मानि प्रतीयमानत्वात्तौरत्वादिवत् । सुखाद्युपलब्धिः सक-
 रणिका क्रियात्वादित्यत्र लाघवात् समवायेनैव करणजन्य-
 त्वं युज्यते श्रोत्रजन्यत्वमिव शब्दस्य । सुखादयः करणसमवे-
 ताः अनादौन्द्रियग्राह्यगुणत्वात् शब्दवदिति परमते । उभ-
 यमते स्पर्शशुब्धेन्द्रियग्राह्यगुणत्वात् । आत्मसिद्धिस्तु सर्व-
 सत्ताप्रकाशकतयेति । सर्वमेतद्वितीये तृतीये स्फुटीभवित्य-
 ति । तस्मात् पुरुषार्थहेतुत्वाद्धर्मस्थेव भक्तेर्मांसाविविक्त-
 यदं सूत्रम् ।

अथातो भक्तिजिज्ञासा ॥ १ ॥

अथेत्यधिकारार्थो नानन्तर्यार्थः । आनन्तर्यं हि न स्वा-
 ध्यायाध्ययनस्य आनिन्द्याद्योन्यधिकृतेर्वक्ष्यमाणत्वात् । नापि
 शमादिसम्पत्त्यर्थः सुमुक्षामात्रस्य भक्तप्रधिकारत्वात् । यथा
 मन्त्रवर्णः (श्वेता०। पृ० ११२।१११) ।

यो ब्रह्माणं विदधाति पूर्वं यो वै वेदांश्च प्रहिणोति तस्मै ।
 तं ह देवमात्मबुद्धिप्रकाशं सुमुक्षुर्वै शरणमहं प्रपद्ये ॥ इति ।
 नच मङ्गलार्थोऽपि तदुच्चारणमात्रस्य मङ्गलत्वात् । तथाच
 सुमुक्षुणा भक्तिविचारः कर्त्तव्य इत्यर्थः । जिज्ञासया
 विचार आक्षिप्यते । यद्यपि परमेश्वरानुरक्तिरूपाया भक्तेर्न
 धर्मवत् कृतिसाध्यत्वं न वा ब्रह्मवज्ज्ञेयत्वं तथापि तस्याः
 स्वकारणपूर्वसुकृतैहिकगौणभक्त्यादिसम्पन्नाया अपि नेयं
 भक्तिः नेय निःश्रयसाक्षात् नेयमुत्तमविषयत्वादिकुतर्ककवल-

नेन निवृत्तिरपि भवति यथा पत्न्यौ पत्न्याः । तन्निरासमुखे-
नैव तन्मीमांसाया भक्तावुपयोग इति अतः शब्देनोच्यते ।
यतः कुतर्कनिरासोऽपेक्षणीयः अतस्तज्जिज्ञासेति । अत एव
(विष्णुपु० । अंशे १। अ० २०। श्लो० १६) ।

नाथ योनिसहस्रेषु येषु येषु ब्रजाम्यहम् ।

तेषु तेष्वचला भक्तिरच्युतास्तु सदा त्वयीति ॥

तद्विच्युतिप्रार्थनमपेक्षितत्वादिति । अत एव च फल-
वद्भक्तप्रज्ञमपि विचारः फलवानेवेति ॥ १ ॥

अथ तस्या लौकिकाकारतामन्तरेण बुद्धप्रनारोहान्
विचारविषयत्वमतस्तत्तत्क्षणमुच्यते ।

सा परानुरक्तिरीश्वरे ॥ २ ॥

अत्र सा परेति लक्ष्यनिर्देशः । शेषं लक्षणम् । परेति
गौणी व्यावर्त्तयति । ईश्वर इति प्रकृताभिप्रायम् । आरा-
ध्यविषयकरागत्वमेव सा । इह तु परमेश्वरविषयकान्त-
करणवृत्तिविशेष एव भक्तिस्तद्विशेष्यं च लौकिकानुरागादौ
सुग्रहम् । यथोक्तं परभक्तिमता प्रह्लादेन । (विष्णुपु०। अंशे १।
अ० २०। श्लो० १७) ।

या प्रीतिरविवेकानां विषयेष्वनपायिनी ।

त्वामनुस्मरतः सा मे हृदयान्नापसर्पतु ॥

अत्र प्रीतिपदेन सुखनियतो राग एव लक्षितः अन्यथा
प्रीतेः सुखरूपाया निर्विषयत्वेन विषयसप्तमी न स्यात्
तस्याः सुखज्ञानरूपत्वेऽपि तज्ज्ञानस्य सुखविषयत्वाद्विषय-
विषयत्वासम्भवात् । तस्मादनुरक्तिरेव सविषयिणी लक्षिता ।

नच विषयजन्यप्रीतिरर्थः जनकसभस्या अननुशासनात् । किञ्च
 अन्य, तास्तु सदा त्वयीत्यत्र भक्तेरोत्तरविषयतासिद्धौ प्रीति-
 पदेनापि तदेकवाक्यतया ज्ञेयीच्यते । पूर्वं प्रतिजन्म भक्ति-
 प्रार्थनमिह तु विषयरागदृष्टान्तेन तस्या एव सर्वथाप्यपरि-
 चार्यत्वप्रार्थनमिति विशेषः । विषयजन्यप्रीतिरपि रागं विना
 न संभवतीति रागावश्यकत्वम् । तथाच पातञ्जलसूत्रम् ।
 (पा०२।सू०७८०७८) सुखानुशयी राग इति । तस्यैव वक्ष्यमाण-
 लिङ्गेण व्यापनाज्ञाद्यवाच्च भक्तित्वम् । नतु क्वचित् कारणस्य ।
 क्वचित् कीर्तनादेः अननुगमात् । नच तज्ज्ञानस्य तत्त्वं
 द्वेषादिमत्त्वमपि तद्व्यसङ्गात् । नाप्याराध्यत्वेन ज्ञानं सा
 पूजानमस्काराद्याराधनाखननगुणमात् । अपिच वलाङ्गयाहा
 ननस्कार्यत्वादिज्ञानवत्त्वमपि भक्तोऽयमनुरक्तोऽयमिति व्यव-
 हारापत्तेः अनुरागादिसहिताराध्यत्वज्ञानमिति चेत् अनु-
 राग एवास्तु अत एव (गी०।अ०१०।श्लो०८) ।

मच्चित्ता मद्गतप्राणा बोधयन्तः परस्परम् ।

कथयन्त्यश्च मां नित्यं तृष्यन्ति च रमन्ति च ॥ १ ॥

तेषां सततयुक्तानां भजतां प्रीतिपूर्वकम् ।

इदामि बुद्धिर्योगं तं येन मामुपयान्ति ते ॥ २ ॥

इत्यादौ तद्गतचित्तप्राणादीनां भजनसुक्तं नाराध्यत्वेन
 ज्ञानवतामेव अत एव च कृष्णस्य कामनीयाकृतिदर्शनेनानु-
 रक्तानां गोपतरुणीनामपि भक्तिफलं मुक्तिः स्मर्यते अनुक्त
 न लक्षणान्तर्गतः किन्तु भगवत्सहिनादिज्ञानादनु पञ्चाज्जा-
 यमानत्वादनुरक्तिरित्युक्तम् । नतु पित्रादिगोचरानुराग-
 स्तापि प्रकृतभक्तित्वं मरुज्येत जगत एव परमेश्वराकृत्वात् ।

अथ विकाराविशिष्ट एव तथात्वम् । वाच्यं तथापि गोपीप्रभृ-
तीनां प्रादुर्भावावच्छिन्ने श्वरभक्तावस्थापकम् । उच्यते जीवो-
पाध्यनवच्छिन्नचेतनविषयिणी अनुरक्तिरेव चेति । एवञ्च
प्रादुर्भावावच्छिन्ने परिपूर्णं च रक्तिः संगृहीता भवति ॥२॥

तत्संस्थस्यामृतत्वोपदेशात् ॥ ३ ॥

तस्मिन्नीश्वरे संस्था भक्तियैस्य स तद्योक्तः । तस्यामृतत्वं
फलमुपदिश्यते (छा०।पृ०१३७) ब्रह्मसंस्थोऽमृतत्वमेतीति ।
तस्मान्निष्कलत्वगौणफलत्वनिवन्धना तदजिज्ञासा परिहृता
भवतीति ॥ ३ ॥

ज्ञानमिति चेन्न द्विषतोऽपि ज्ञानस्य तदसंस्थितेः ॥४॥

ननु ब्रह्मसंस्थाशब्देन ब्रह्मज्ञानमेवोच्यते ननु तद्वक्तिः ।
तथाचामृतत्वफलं तस्यैवेति चेद्ब्रूये । नैष दोषः । संस्था
भक्तिरेव न ज्ञानं द्विषतस्तज्ज्ञानवतोऽपि तत्संस्थत्वव्यव-
हाराभावात् । राजाद्यनुरक्ताः खल्वमात्यमित्रादयस्तत्संस्था
इति व्यपदिश्यन्ते न पुनः प्रतिपन्नभूपालाः । शब्दार्थनिर्णयो
हि लोकावदेव वेदेऽपीति । अत एव चिरकालिकोपाख्याने ।

विमृश्यते न कालेन पत्नीसंस्थायतिष्ठतमः ।

सोऽब्रवीच्च मृगं तस्मै दुःखेनाश्रूणि वर्तयन् ॥

(सहाभार० शा० अ० २६७ श्लो० ८५ २६)

इत्यनेन पतिभक्त्यतिष्ठतम उक्तः । तस्मात् संस्था भक्ति-
रिति एवञ्च (ब्रह्मसू०।अ०१।१०७) तन्निष्ठस्य मोक्षोपदेशा-
दिति वादरायणोपसूत्रस्याप्ययमेवार्थोऽध्यवसेय इति ॥४॥

तयोपक्षयाच्च ॥ ५ ॥

तथा भक्त्या मुक्तिं प्रति ज्ञानमुपक्षीणं यस्माच्चकार उक्त-
युक्तिसमुच्चयार्थः (गी० ॥ अ० ७ ॥ श्लो० १३) ।

देवान् देवयजो यान्ति मद्भक्ता यान्ति मामपि ।

इत्यादि । तथा प्रज्ञादं प्रति भगवद्वाक्यम् । (विष्णुपु० ॥
अंशे १ ॥ अ० २ ॥ श्लो० २१) ।

यथा ते निश्चलं चेतो मयि भक्तिसमन्वितम् ।

तथा त्वं मत्प्रसादेन निर्वाणमपि यास्यसि ॥

इति स्थितम् । अनु (श्लो० ॥ पृ० ७३) तमेव विदित्वातिष्ठ-
त्युमेति नान्यः पन्था विद्यतेऽयनायेत्यत्र वेदनफलं मुक्तिः
श्रुता तद्विरोधेन श्रुतीनामन्यार्थत्वं स्यादिति चेन्न अत्रापि
तयोपक्षयात् । तथाहि अतिश्रुत्युपदं न मुक्तौ रूढं किन्तु
यस्यां सत्यां श्रुत्योरतिक्रम इति व्युत्पत्त्या तदपेक्षया यतो
भक्ते श्रुत्यतिक्रम इति व्युत्पाद्य भक्तिमेवातिश्रुत्युपदेनाभि-
धत्ताम् उपपदविभक्त्यर्थापेक्षया कारकविभक्त्यर्थस्य बलव-
त्त्वात् । (गी० ॥ अ० १२ ॥ पृ० ७) ।

तेषामहं समुद्धर्ता श्रुत्युत्सारसागरात् ।

भवामि न चिरात् पार्थ मय्यावेशितचेतसाम् ॥]

इत्यादिना भक्तितो श्रुत्युत्तिक्रमप्राप्तेः । मन्त्रश्च भवति
(तैत्तिरीयमन्त्रभागे) तत्रमन्त्रं यजामहे सुगन्धिं पुष्टिवर्धनम् ।

उर्वारुकमिव बन्धनान्मृत्योर्मुक्तोऽयं मामृतादिति । अत्र
अज्ञानं भक्तिः तथैव तत्त्वसंन्यास्यानात् । गवास्यां श्रुतौ

८

शाण्डिल्यमतसूत्राय भाष्यम् ।

भक्तेरसन्निधानं सुक्तावपि तुल्यत्वात् । तस्मादनपायिष्यत्या
ज्ञानस्योपचय एव प्रतीयत इति ॥ ५ ॥

ननु तथापि भक्तेरागच्छत्वे किं कारणमित्यपेक्षायामाह ।

द्वेषप्रतिपक्षभावाद्दशशब्दाच्च रागः ॥ ६ ॥

भक्तिः खलु राग एव भवितुमर्हति कुतः द्वेषविरोधि-
त्वात् । लोके हि द्वेषायं भक्त्यस्यमिति भिन्नो विरुद्धधर्मवति
व्यवह्रियते तत्र द्वेषविरोधी च राग एव प्रसिद्धो न ज्ञाना-
दिः । एवञ्च वैष्णवे भगवति शिशुपालस्य द्वेषानुबन्धमभि-
धाय विष्णुपुं अ० ४ अ० १५ गद्यम् १० अयं हि भगवान्
कीर्तितः संसृतश्च द्वेषानुबन्धे नापि अखिलसुरासुरदुर्लभं फलं
प्रयच्छति किमुत सम्यग्भक्तिमतमित्युक्तम् । तथाचात्रिच्छृत्वा ।

विद्वेषादपि गोविन्दं दमघोषात्मजः स्मरन् ।

शिशुपालो गतः स्वर्गं किं पुनस्तत्परायणः ॥ इति ।

तत्रापि द्वेषविरोधित्वेन भक्तेरभिधानात् । तथाच गीतासु
(गी० अ० १६ । स्तो० १८) ।

मामात्मपरदेहेषु प्रद्विषन्तोऽभ्यसूयकाः ।

तानहं द्विषतुः क्रूरान् संसारेषु नराधमान् ॥

क्षिपात्यजस्रमशुभानासुरौष्येव योनिषु ।

आसुरीं योनिमापन्ना मूढा जन्मनि जन्मनि ॥

मामप्राप्यैव कौन्तेय ततो यान्त्वधनां गतिम् । इति ।

तद्विरोधिनौच भक्तिरौखरविषयैवानुरक्तिरिति युज्यते ।

किञ्च (तैत्ति० । पृ० १००) रसं हेतुवायं लब्ध्वा नन्दीभवतीति
शब्दाद् मन्त्रान्तरादिभिर्वाक्येणैव चामोचरस्य रसस्य हेतुता-

वगम्यते । रसश्च रागः (गी० । अ० २ । श्लो० ५६) ।

रसवर्जं रसोऽप्यस्य परं दृष्ट्वा निवर्तते ।

इत्यादौ प्रसिद्धः । अत्र रसो विषयरागः । अत एव च (विष्णुप० अ० ४ । अ० ४ गद्यम् ४) रामलक्ष्मणादीनां स्वर्णकारोहणमुक्त्वा येऽपि तेषु भगवद्देशेनुरागिणः कोशलनगरजानपदास्तोऽपि तन्मनसस्तत्सलोकतामापुरिति साक्षादेव भक्तावनुरागशब्दः प्रयुक्त इति । तस्मादपि न ज्ञानं किन्त्वनुरागरूपैव भक्तिर्निःशेषसफलेति । ननु द्वेषविरोधित्वं न रागत्वे लिङ्गम् उदासीनत्वेनानैकान्यादिति चेत् । उच्यते द्वेषकार्यं निवृत्तिस्तद्विरोधिनी प्रवृत्तिरिति । भवति च भक्तानां भजनीयानुवर्तनादौ प्रवृत्तिस्तद्विरोधिनां तदनुवर्तनादौ निवृत्तिः । एवञ्च कार्यसुखेन विरोधमभिप्रेत्य द्वेषविपक्षेत्युक्तम् । तथाच प्रयोक्तव्यं भक्तिर्भजनीयगोचररागरूपा तदनुवर्तनादिहेतुहितसाधनताधीभिन्नात्मविशेषगुणत्वाद् यन्नैवं तन्नैवं यथा द्वेषः । रागोत्कर्षेण तदनुवर्तनाद्युत्कर्षस्य दृष्टत्वाच्च । किञ्च यो यस्मिन् भक्तस्तत्र तस्योदासीन्याभावेऽवगते भक्तिस्तादृशानुवर्तनाद्यनुकूलद्वेषविरोधिगुणरूपा अनुवर्तनहेत्वात्मविशेषगुणत्वाद्द्वितसाधनताधीवदिति हितसाधनताधीत्वबाधसंहकारेण परिशेषाद्रागत्वसिद्धिः । किञ्च भक्तिमतामित्येतत्कौमुदि-कन्यायो विरोधिन्येव द्रष्टव्यः । (गी० । अ० ६ । श्लो० १२) ।

मां हि पार्थ व्यपाश्रित्य येऽपि स्युः पापयोनयः ।

किं पुनर्ब्राह्मणाः पुण्या इत्यादौ च । एवं (गी० अ० १६ ।

श्लो० १८) मामात्मपरदेहेष्वित्यनेन द्वेषस्य संसारहेतुत्वात् तद्विरोधिगुणो जीवापाधिपरिहारेण परात्मगोचरो राग

एव भक्तिरूप संसारनाशहेतुः । एतदेवोक्तं साम्प्रदाय्ये-
वेति । चकारात् पुलकादिरागशिङ्गेनापि रागत्वम् । प्रसिद्धं
हि पुलकाच्चितेन कथयति मध्यमुरागं कपोलेनेत्यादौ ।
भक्तेर्गुणान्तरत्वे तु पृथग्लिङ्गताकल्पने गौरवात् । स च
रागः केषांचिद्विष्टसाधनताज्ञानजन्योऽपि यागादिवदि-
च्छारूप एव । अस्माकं तु प्रीणाम्यनुरज्यामि नेच्छामीत्या-
दिप्रतीतिरागः पृथमेव हेतवत् । इच्छाया असिद्धमात्रविषय-
त्वाद्रागस्य सिद्धासिद्धविषयत्वाच्च । प्रत्युत तस्येच्छात्वादि-
व्याप्यत्वकल्पनागौरवाच्चेति दिक् । तस्मान्न तल्लक्षणासि-
द्धिरिति ॥ ६॥

ननु भक्तिः क्रियात्मिका सा च निःश्रेयसाय न क्षमते
(तैत्ति० । आरण्य० । स्थितप्रज्ञे ऋक् २१) न कर्मणा न
प्रजया धनेन त्यागेनैकेऽमृतत्वमानश्रुतित्वादिश्रुतिभ्य इत्या-
शङ्कां परिहरन्नाह ।

न क्रिया कृत्यनपेक्षणाज्ज्ञानवत् ॥ ७॥

सा भक्तिर्न क्रियात्मिका भवितुमर्हति प्रयत्नानुविधाना-
भावात् । यन्न प्रयत्नानुविधायि तन्न क्रियात्मकं यथा
ज्ञानम् । तन्नि प्रमाणसम्पत्त्यधीनं न पुरुषेण स्वेच्छया
कर्तुं मकर्तुं मन्यथा कर्तुं शक्यते । तथा भक्तिरपि नहि रा-
गिणां प्रमदापुत्रादिविषयिणौ पूंश्चापारेण तथा तथा भवति
भक्तिः किन्तु पूर्वसुश्रुतगौणभक्त्यादिमाधनाधीनेति ॥ ७ ॥

अतएव फलानन्तरम् ॥ ८॥

यतः सा न क्रियात्मिका अत एव तत्फलस्य निःश्रेयसस्य

नन्तत्वमुपपद्यते । अन्यथा (छां० । पृ० ५३८) तद्यथेह कर्म-
जितो लोकः क्षीयते एवमेवामुत्र पुण्यं जतो लोकः क्षीयते-
इत्यनेनामृतत्वस्यापि क्षयित्वं प्रसज्येतेति ॥ ८ ॥

तद्वतः प्रपत्तिशब्दाच्च न ज्ञानमितरप्रपत्तिवत् ॥ ९ ॥

भवति हि भगवद्वाक्यं (गी० । अ० ७ । श्लो० १६) ।

ब्रह्मणां जन्मनामन्ते ज्ञानवान् मां प्रपद्यते ।

वासुदेवः सर्वमिति स महात्मा सुदुर्लभः ॥ इति ।

ज्ञानवतः प्रपत्तिरुक्ता । भक्तेर्ज्ञानहेतुत्वे नेदमुपपद्यते इतर-
प्रपत्तिवदिति । यथा तदनन्तरं (गी० । अ० ७ । श्लो० २०)

कामैस्तैस्तैर्ह तज्ज्ञानाः प्रपद्यन्तेऽन्यदेवताः ।

इत्यनेन देवतान्तरप्रपत्तिनिन्दासुखेनैव प्रपत्तिः स्तूयते ।

तत्र देवताभक्तेरेव प्रपत्तिशब्देन कथनं न तज्ज्ञानस्य ।

तस्या एव प्रपत्तेरुभयत्र प्रत्यभिज्ञानात् इति । चकाराज्-

ज्ञानानन्तर्यश्रवणमपि ज्ञानत्वाभावे निदानम् । यथा (गी० ।

अ० १५ । श्लो० १६) ।

यो मामेवमसंमूढो जानाति पुरुषोत्तमम् ।

स सर्वविज्ञजति मां सर्वभावेन भारत ! ॥ इति ।

तथा (गी० । अ० ८ । श्लो० १३) ।

भजन्त्यनन्यमनसो ज्ञात्वा भृतादिमव्ययम् ।

इति मत्वा भजन्ते मां बुधा भावसमन्विताः ॥

इति च । तस्मान्न ज्ञानात्मिका । यद्यपि रागत्वेनैव ज्ञानं

भेदः सिद्धस्तथापि भक्तिशब्दो ब्रह्मज्ञाने गौण इति शङ्का-

निरासार्थमेतत् ॥ १० ॥ इत्यनेन भगवन्नीतावाक्यानि न

शब्दविधया वेदवत् प्रमाणम् । किन्तु भारती स्मृतित्वेन ।
तथाच कथं शब्दादिति निर्देशः । अत्र केऽनुमितशब्दादिति
व्याचक्षते । अत्रोच्यते अदृष्टार्थकभगवद्वाक्यत्वमेव वेदत्वं तच्च
गीतास्वप्नविशिष्टम् । अत एव भगवद्गीतासूपनिषत्सु
दृश्यते केवलं त एव श्लोका व्याख्येन निवद्धाः तथाच पुरा-
णान्तरम् ।

गीता सुगीता कर्तव्या किमन्यैः शास्त्रविस्तरैः ।

या स्वयं पञ्चमाभस्य सुखपद्मादिनिःसृता ॥

नच शूद्राणामश्रवणप्रसङ्गः भारतश्रवणाभ्यनुज्ञानेनैव तदु-
त्पत्तेः प्रणवादिस्तुत्यादिवत् । तद्विहायेति चेन्न लक्ष्यताऽप-
रिपूर्तेः । तथाचीकृताचार्यैः ।

तानेव वैदिकान् मन्त्रान् भारतादिनिवेशितान् ।

स्वाध्यायनियमं हित्वा लोकबुद्ध्या प्रयुज्यते ॥ इति ॥ ८ ॥

इत्याचार्यस्वप्नेश्वरविद्वद्वरविरचिते शाण्डिल्यशतसूत्रीय-
भाष्ये प्रथमाध्यायस्य प्रथममाह्निकम् ॥ १ ॥

एवममृतत्वं प्रत्यनन्वयासिद्धायां भक्तौ लक्षितायां ज्ञान-
योगभक्तौनामङ्गप्रधानभावविवेकाय द्वितीयाह्निकस्यारम्भः ।

सा मुख्येतरापेक्षितत्वात् ॥ १० ॥

आह्निकसमाप्तावक्तव्यं पुनः स्मरण्याय वेति निर्देशः । सा-
परा भक्तिर्मुख्या प्रधानम् इतरैरात्मज्ञानयोगादिभिः स्वीप-
कार्यतयापेक्षितत्वादित्यर्थः । छान्दोग्ये (पृ० ५१६) यो वै
भूमा तत्सुखमि याद्युपक्रम्यान्नायते । आत्मैवेदं सर्वमिति
स वा एव एव प्रत्यक्षेण मन्वान एव विजानन्नामरतिरात्म-

क्रीड आत्मनियुन आत्मानन्दः स खराड् भवतीति तत्रात्म-
 रतिरूपायाः परभक्तेः पश्यन्निति दर्शनमप्रियत्वादिभ्रमनि-
 रासमुखेनाङ्गं भवति । यथा दण्डी प्रेषमन्वाह प्राचीना-
 वोती दोहयति अभिजानन् जुहोति धनवान् सुखवानि-
 त्यादौ दण्डायङ्गं तथा दर्शनमपि रतेरङ्गं मननविज्ञानयो-
 रक्तप्रदर्शनाथेतया न्यायप्राप्तयोरनुवादः । एवमात्मक्रीडादे-
 रतिनेयत्वादर्थप्राप्तोऽनुवाद एव अन्यथा रत्युद्देशेन दर्श-
 नादिविधौ दर्शनाद्युद्देशेन वा रत्यादिविधौ वाक्यानि भिद्ये-
 रन् । तस्मात् (पूर्वमीमांसायाम् । अ० ३ । पा० १ । सू० २)
 श्रवः परार्थत्वादितिन्यायादर्शनमङ्गमिति । अत एव भगवान्
 अनुरपि । (महाभार० । शान्ति० । अ० १८४ । श्लो० ७१११+७११२) ।

यस्यैवा प्राक्तनं कर्म नित्यमात्मरतिर्मुनिः ।

सर्वभूतात्मभूतात्मा स्याच्चेत् परतमा गतिः ॥

इत्यनेनात्मरतेः प्राधान्यमाहेति ॥ १० ॥

प्रकरणाच्च ॥ ११ ॥

प्रकरणं रतेरेव फलवत्त्वात् तस्यास्तत्प्रकरणस्य दर्शनमङ्गं
 भवितुमर्हतीति ॥ ११ ॥

दर्शनफलमिति चेन्न तेन व्यवधानात् ॥ १२ ॥

अथ दर्शनस्यैव फलं स्वाराज्यलक्षणममृतत्वं तथाच तस्यैव
 प्रकरणमिति वैपरीत्यमिति चेन्न तेन तच्छब्देन व्यवधा-
 नात् (कां० । पृ० ५१६-१७) स खराड् भवतीत्यत्र तच्छब्देन
 सन्निकृष्टात्मरतिमानेवोपस्थापयति न विद्वद्वदः पश्यन्निति

अवहितोपस्थितौ कारणाभावात् । प्रकरणमेव कारणमिति
चेन्न अन्योन्याश्रयात् ॥ १२ ॥

दृष्टत्वाच्च ॥ १३ ॥

दृष्टं हि लोके सौन्दर्यादिज्ञानस्य तरुण्यास्तरुणे रतिहेतुत्वं
न तु रतेर्ज्ञानहेतुत्वंमिति दृष्टोपकारत्वादपप्रकृत्यमवसीयते ।
दृष्टं च प्रकृतेर्निष्करुणत्वात्प्रमहिमत्वाप्रियत्वादिज्ञानं मनो-
मालिन्यकारणं भूतेषु करुणाबहुलाव्याहृतैश्चर्यातिशयित-
रूपाश्रय आत्मैति ज्ञानान्मालिन्यनिवृत्तिस्ततः परा भक्ति-
रिति । अत एव गीयते (गी० अ० ५। श्लो० १०) ।

तद्वबुध्यस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्घ्नूतकल्पधाः ॥ इति ।

तथा आयुर्वेदेषु (अष्टाङ्गहृदये । अ० १। श्लो० २३) ।

धीर्धैर्यात्मादिविज्ञानं मनोदोषोषधं परम् । इति ॥ १३ ॥

अत एव तदभावाद्बलवीनाम् ॥ १४ ॥

यत एव ज्ञानं दृष्टोपकारकमङ्गमत एव दृष्टोपकारं
निरस्य मनोमालिन्यादिवाधात् प्रधानभगवदनुरागमात्रेण
बलवीनां सुक्तिः स्मर्यते । (विष्णुपुराणे । अंशे ५। अ० १३ ।
श्लो० १४। १५) ।

तच्चिन्ताविपुलाह्लादक्षीणपुण्यश्रया सती ।

तदप्राप्तिमहादुःखविलीनाशेषपातका ॥

चिन्तयन्ती जगत्सृतिं परब्रह्मस्वरूपिणम् ।

निरुच्छासतया भक्तिं गतान्या गोपकन्यका ॥ इति

अत्र सुखदुःखलिङ्गेनानुरागोऽनुमीयते न मुक्तिरिति
वाक्यार्थः । द्वारबाधादनवहतक्षणलेनापि कर्मणा फल-
सिद्धिरिव तासां रागान्मुक्तिस्तदप्रवगम्यते ज्ञानमङ्गमेव
प्रधानत्वे तु तदभावे फलं न स्यात् चिन्ता च न ब्रह्मात्मै-
क्यज्ञानं तत्कारणश्रवणमननाद्यसम्भवात् । किन्त्वनुरागनि-
यतानुसृतिरेव । नचायमर्थवादः अपूर्वार्थत्वात् सन्निधौ
विध्यभावाच्चेति ॥ १४ ॥

एन्द्रा जानातीति चेन्नाभिज्ञप्रा साहाय्यात् ॥ १५

इदानीं श्रुतिविरोधेन प्रकरणस्थानलिङ्गबाधमाश्लिष्य
समाधीयते । यथा श्रुतं (गी०।अ०१८।श्लो०५५) ।

भक्त्या मामभिजानाति यावान् यथास्ति तत्त्वतः ।

ततो मां तत्त्वतो ज्ञात्वा विशते तदनन्तरम् ॥ इति ॥

तत्र (तैत्तिरीयसं० । अ०१ । प्र०५ । अनुवाक०८) ऐन्द्रा
गार्हपत्यमुपतिष्ठते इतिवत् कारकश्रुत्वा बलीयस्यां भक्ते-
र्ज्ञानहेतुत्वमवसीयते । यद्यपि दृष्टत्वादित्यनेन दृष्टोपकारे
प्रत्यक्षगम्ये न श्रुतेरवकाशः तथापि ब्रह्मविषयिण्या रते-
र्ब्रह्मविषयज्ञानोपकार्यत्वं न प्रत्यक्षगम्यम् । किन्तु तरुण्यादे-
रतो तथा दर्शनेन ब्रह्मगोचरायामप्यनुमातव्यम् । तथाच
लिङ्गत्वे पर्यवसानादिति चेन्न दोषः । तथाहि यदि केवलं
जानातीति वदेन्न त्वेवम् । किन्त्वभिजानातीति । अभिज्ञा
पूर्वज्ञातज्ञानमुच्यते । तथा भक्त्युपकारिपूर्वज्ञानं तत्फल-
रूपभक्तिप्रवर्त्तकम् । अनन्तरं यावत् तद्दार्ढ्यं भक्त्यैवाभि-
ज्ञप्तिभावेनापेक्ष्यते त्रीदशकृतज्ञानावसातवदिति कार्यसाहा-

व्यार्थमुक्तं ततो ज्ञानदार्ढ्यं न भक्तिदार्ढ्यं सति विशत इति ।
तस्मान्नेयं श्रुतिः किन्तु न्यायप्राप्तानुवाद इति । एतमेवार्थं
स्फुटीकरोति ॥ १५ ॥

प्रागुक्तं च ॥ १६ ॥

भक्त्या मामित्यस्य पूर्वं ब्रह्मभूयाय कल्पत इत्यभिधाय
(गौ० अ० १८ । श्लो० ५४) ।

ब्रह्मभूतः प्रसन्नात्मा न शोचति न काङ्क्षति ।

समः सर्वेषु भूतेषु मद्भक्तिं जभते पराम् ॥

इत्युक्तम् । तस्य तु ज्ञातब्रह्मणो ज्ञानप्रयोजनाभावाद्
शुक्रमनुवादत्वमिति ॥ १६ ॥

एतेन विकल्पोऽपि प्रत्युक्तः ॥ १७ ॥

एतेन ज्ञानस्याङ्गत्वनिर्णयेन ज्ञानभक्तयोरत्र विकल्पपक्षोऽपि
प्रत्युक्तः निराकृत इति मन्तव्यम् । नह्यङ्गाङ्गिनोरिकत्र
विकल्पो भवतीति । अपिशब्दात् समुच्चयोऽपीति ॥ १७ ॥

देवभक्तिरितरस्मिन् साहचर्यात् ॥ १८ ॥

क्वचिदेवं श्रूयते (श्वेताश्व० । पृ० ११७) ।

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥ इति ।

अत्र देवभक्तिरौश्वरेतरस्मिन् देवे मन्तव्या कुतः गुरुभक्ति-
साहचर्यात् । साहचर्यं हि नास्त्वतफलायां भक्तौ घटते ।
इन्द्रादिदेवतास्वाराधिताः शुभवज्ज्ञानफलाय भवन्तीति
साहचर्यमपि निर्णायकम् । साहचर्यादुलूकशब्दवदुक्तयुक्ते-
रपटभक्तमेतत् ॥ १८ ॥

योगस्तू भयार्थमपेक्षणात् प्रयाजवत् ॥ १८ ॥

योगः पुनर्ज्ञानार्थं भक्त्यर्थं च भवति । समाहितमनस्कताया उभाभ्यामपेक्षणात् । ननु (पूर्वमीमांसायाम् । अ० ३ । पा० १ । सू० २१) गुणानां च परार्थत्वादसम्बन्धः समत्वात् स्यादिति न्यायात् प्रधानाङ्गं योगः कथमङ्गाङ्गमित्यत आह प्रयाजवदिति यथा प्रयाजो वाजपेयाद्यङ्गं तदीयदीक्षणीधादेरप्यङ्गं तद्वत् । तदङ्गताबोधकप्रमाणाविशेषात् । केवलं ज्ञानार्थं योगानुष्ठानप्रसङ्गेन भक्तिसुपकरोतीति । एवं विषयवैरान्यनपि उभयार्थं सन्त्वप्यम् ॥ १८ ॥

ननु (योगे । पातञ्जलदर्शनम् ३२२ पृ०) ईश्वरप्रणिधानादिति पतञ्जलिस्मरणं दुरपह्वं तत्र प्रणिधानाभिधेयस्य भगवद्भजनस्य समाधिसिद्धयर्थत्वमिति कथं भक्तेः प्राधान्यमित्यत आह ।

गौण्या तु समाधिसिद्धिः ॥ २० ॥

तत्र प्रणिधानं गौणभक्तिरिव न प्रधानं तथा समाधिसिद्धिरिति न श्रुतिविरोधोऽपीति । भवति च वाक्यशेषस्तत्रैव (योगे । पा० ६० ४०।३१ पृ०) तस्य वाचकः प्रणवः । तज्जपस्तदर्थभावनमिति ॥ २० ॥

हेया रागत्वादिति चेन्नोत्तमा-

स्यदत्वात् सङ्गवत् ॥ २१ ॥

योगशास्त्रप्रस्तावादिदं सूत्रम् । योगशास्त्रोक्तरागत्वाविशेषाद्भक्तिरपि मुमुक्षुणा हेयैव । तथाच सूत्रं (यो० । पा० ६० ७२ पृ०) रागद्वेषाभिनवेषाः क्लेशा इति । एवञ्चेदुच्यते ।

नैवं वाच्यम् । उत्तमाख्यदत्ताङ्गतेः परमेश्वरविषयत्वादिति
 यावत् । नहि रागत्वमात्रेण हेयत्वं किन्तु संसारानुबन्धि-
 रागत्वेनैव । यथा सङ्गत्वमात्रेण न त्याज्यता किन्तु अस-
 त्सङ्गत्वेन तद्वत् । तथाचेश्वरभक्तिर्हेया रागत्वादित्यत्र सं-
 सारानुबन्धित्वं मोक्षाननुगुणत्वं चोपाधिः । नचासात्त्विकी
 सा (गी० । अ० १७ । श्लो० ४) यजन्ते सात्त्विका देवानित्या-
 दिना सात्त्विकत्वकीर्तनादिति ॥ २१ ॥

तदेव कर्मिज्ञानियोगिभ्य आधिक्यशब्दात् ॥ २२ ॥

तदेव भजनं मुख्यं तस्या भक्तेर्यां मुख्यत्वम् । एतत्
 सर्वथैव निश्चितं यस्मादेवं शङ्क्यते (गी० । अ० ६ । श्लो० ४६।
 ४७) ।

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥ १ ॥

योगिनामपि सर्वेषां मज्जतेनान्तरात्मना ।

अद्वावान् भजते यो मां स मे युक्ततमो मतः ॥२॥ इति ।

अत्र विशेषणानां तपश्चादीनामाधिक्यनियन्त्रणं विशे-
 ष्याणामाधिक्यं क्रमादिति सन्तर्ज्यम् । न खल्वङ्गस्य मुख्या
 दाधिक्यमुपपद्यते तस्माद्भक्तिः प्रधानमिति ॥ २२ ॥

श्रुत्यर्थे नापि तदुत्पत्तिपरिहारार्थं पठति ।

प्रश्ननिरूपणाभ्यामाधिक्यसिद्धेः ॥२३॥

अत्र कृतस्त्रोऽपि द्वादशाध्याय उदाहरणम् (गी० अ० १२।

एवं सततयुक्ता ये भक्तास्त्वां पथ्युपासते ।

ये चाप्यक्षरमव्यक्तं तेषां के योगावत्तमाः ॥ १ ॥

इति प्रश्नः—

मय्यावेश्य मनो ये मां नित्ययुक्ता उपासते ।

अक्षया परयोपेतास्ते मे युक्ततमा मताः ॥ २ ॥

ये त्वक्षरमनिर्देश्यमव्यक्तं पथ्युपासते ।

सर्वत्रगमचिन्त्यं च कूटस्थमचलं ध्रुवम् ॥ ३ ॥

सन्नियम्येन्द्रियग्रामं सर्वत्र समबुद्धयः ।

ते प्राप्नुवन्ति मामेव सर्वभूतहिते रताः ॥ ४ ॥

क्लेशोऽधिकतरस्तेषामव्यक्ता सक्तचेतसाम् ।

अव्यक्ता हि गतिर्दुःखं देहवद्भिरवाप्यते ॥ ५ ॥

ये तु सर्वाणि कर्माणि मयि संन्यस्य मत्पराः ।

अनन्ये नैव योगेन मां ध्यायन्त उपासते ॥ ६ ॥

तेषामहं समुद्धर्ता मृत्युसंसारसागरात् ।

भवामि न चिरात् पार्थ मय्यावेशितचेतसाम् ॥ ७ ॥

इति निरूपणम् । ताभ्यां भक्तेः प्राधान्यसिद्धेः नार्थवादत्वमायाति । प्रश्ननिरूपणं हि निर्णयार्थं प्रसिद्धं न स्वत्यर्थमिति । केवलाङ्गानुष्ठानेन क्लेशाधिकप्रमेतेति ॥ २१ ॥

अद्याप्रसङ्गाद्भक्तेः अद्यारूपत्वशङ्कापिशाचीं निराकरोति ।

नैव श्रद्धा साधारण्यात् ॥२४॥

भक्तिर्न सर्वथा अद्यात्वेन शङ्कनीया अद्यायाः कर्ममात्राङ्गत्वात् । नचैवमाश्वर्यभक्तिरिति ॥ २४ ॥

तस्यां तत्त्वे चानवस्थानात् ॥ २५ ॥

(गी० अ० ६। श्लो० ४७) ।

अज्ञावान् भजते यो मां स मे युक्ततमो मतः ।

इति हि श्रुतम् । तत्र भक्तौ अज्ञारूपायां अज्ञाङ्गत्वे प्रतीतेऽनवस्थाप्रसङ्गात् अज्ञाया अनङ्गत्वात् । अन्यथा तस्यामपि अज्ञान्तरमित्यनवस्थेव । तस्मादारम्भणीयारम्भे आरम्भणीयवदाचमने चाचरन्वङ्गत्वात् अज्ञा नाङ्गं स्यात् । अज्ञाभक्तिसमन्वित इति भेदेन कथनाच्च ॥ २५ ॥

ब्रह्मकाण्डं तु भक्तौ तस्यानुष्ठानाय
सामान्यात् ॥ २६ ॥

ज्ञानाप्राधान्ये ज्ञानकाण्डमित्युत्तरकाण्डप्रसिद्धिर्न स्यादिति मन्वानं प्रत्युच्यते । भक्त्यर्थं ब्रह्मकाण्डं अयते न ज्ञानार्थम् । अज्ञातार्थज्ञापनस्य काण्डद्वयसामर्थ्यात् । अन्यथा धर्मज्ञानार्थं पूर्वकाण्डाज्ञातमपि ज्ञानकाण्डं स्यात् । नच ज्ञानविधिः सम्भवति तेन तत्प्राधान्यादपि ज्ञानकाण्डं भवेदिति । तस्माज् ज्ञानकाण्डमिति स्वमः । किन्तु ब्रह्मकाण्डमेव । अत एव (ब्रह्मसू० पा० १। सू० १) अथातो ब्रह्मजिज्ञासा इति सूचितम् । तत्तु भक्त्यर्थत्वाद्भक्तिकाण्डमपीति ॥ २६ ॥

इत्याचार्यस्वप्ने श्वरविद्वद्भरविरचिते शाण्डिल्यशतसूत्रीये भाष्ये प्रथमाध्यायस्य द्वितीयसाङ्गिकम् ॥ ० ॥

समाप्तश्च प्रथमोऽध्यायः ॥ १ ॥

नान्तरापेक्षा तत्रान्तरङ्गसाधनं ज्ञानं बहिरङ्गसाधनान्यपर-
भक्तिप्रभृतीनि तेषां विवेकाय द्वितीयाध्यायारम्भः ।

बुद्धिरेतुप्रवृत्तिराविशुद्धेरवघातवत् ॥ २७ ॥

बुद्धिर्ब्रह्मप्रमितिः सा यद्यपि कृत्यनिष्ठाया तथापि
तद्धेतूनां श्रवणमनननिदिध्यासनादीनां तन्निष्पत्तयेऽनुष्ठान-
मावश्यकम् । तत्किं सकृत् कृते कृतः शास्त्रार्थ इति न्यायात्
सकृत् प्रवर्त्तते उत यावद्भक्तिदाढ्यम् । तत्रोच्यते भक्तिपरि-
शुद्धिपर्यन्तं तत्प्रवृत्तिरावश्यकी यथा व्रीहीनवहन्तीत्यनेन
विहितव्रीह्यवघातस्य यावद्द्वैतुष्यमनुष्ठानं शास्त्रार्थः तथा
दृष्टोपकारकत्वान्नोमाहिन्यनिरासपर्यन्तं ज्ञानाद्यनुष्ठाने
यतनीयमिति ॥ २७ ॥

तेषामङ्गानां यान्यङ्गानि तदनुष्ठानं तु न प्रसज्यत
इत्यत्रोत्तरम् ।

तदङ्गानां च ॥ २८ ॥

तदङ्गानां गुर्वनुममनवेदाविरोधितर्कानुसन्धानशमा-
दीनामप्यनुष्ठानं युक्तम् । न ह्यङ्गविकलान्यङ्गानि सैन्यसेना-
पतिवत् प्रधानोपकाराय क्षमन्ते ॥ २८ ॥

इदानीं बुद्धिविषयपरिशुद्धिश्चिन्त्यते ।

तामैश्वर्यपरां काश्यपः परत्वात् ॥ २९ ॥

तां बुद्धिं परमेश्वरैश्वर्यादिमद्विषयिणीं निःश्रेयसफलां
काश्यप आचार्योऽन्यत्रोक्तः, कोऽयमर्थः, परत्वात् तैः

संज्ञानाय परज्ञानस्यापेक्षितत्वात् । एतस्मते जीवब्रह्मणो-
दत्यन्तं भेद इति ॥ २६ ॥

आत्मैकपरां वादरायणः ॥ २७ ॥

वादरायण आचार्यः पुनः शुद्धात्मविषयिणीमेव मनुते
तथाच सूत्रं (ब्रह्मसू०।अ०४।पा०१।सू०२) आत्मेति त्ववगच्छन्ति
आह्वयन्ति चेति । एतस्मते जीवब्रह्मत्वकल्पनायामिथ्यात्वा-
च्छुद्धिदात्ममात्रबुद्धेस्तत्त्वज्ञानत्वात् तदेव सुक्तिफलायेति ॥ २७ ॥

उभयपरां शाण्डिल्यः शब्दोपपत्तिभगाम् ॥ २८ ॥

शाण्डिल्य आचार्यस्तु उभयपरामेव मन्यते कुतः शब्दो हि
वेदस्तथा ब्रूते (छां०।पृ०१।१०१) सर्वं खल्विदं ब्रह्मा तज्जला-
नीति शान्त उपासीत । इत्युपक्रम्य एष स आत्मान्तर्हृदय-
मेतद्ब्रह्मैतमितः प्रेत्याभिसम्भवितास्मीति यस्य स्यादद्वा न
विचिकित्सास्तीति ह आह । शाण्डिल्यः शाण्डिल्यः इति
विचिकित्स्य तदुभयविषयप्रदो ब्रह्माभिप्रायलक्षणो मभक्ति-
जन्यब्रह्मसम्भवफलत्वमाह (तैत्तिरीयसं०।अ०७।प्र०१।अनु०१।
मं०२) बबरः प्रावाहणिरकामयतेतिवत् पूर्वशाण्डिल्यार्थत्वान्न
नित्यानित्यसंयोगविरोधः । वस्तुतो वेदस्य भगवत्कलं कत्व-
मेव । श्रुतेरपि (तैत्तिरीयारण्यके । प्र०३।अनु०१।दशक४) ।

तस्माद्यज्ञात् सर्वहुत ऋचः सामानि जज्ञिरे ।

छन्दांसि जज्ञिरे तस्माद्यजुस्तस्मादजायत ॥ इति ।

उपपत्तिश्च भवति ब्रह्म खलु परमैश्वर्यवत्तया श्रुतं जीव-
स्वरूपतया च तथाच श्रुतिः (तैत्तिरीयोप०।पृ०१२३) यतो ब्र-

इमानि भूतानि जायन्ते येन जातानि जीवन्ति यत् प्रय-
न्त्यभिसंविशन्तीति तद्विजिज्ञासस्व । तथा (गी० अ० १५॥ श्लो० ७)

ममैवांशो जीवलोके जीवभूतः सनातन इति ।

तत्र किं कस्योपमर्दकम् । तस्मात् (छां० पृ० ४४२) तत्त्व-
मस्यादिवाक्ये नोभयबोधनमेवोपपत्तिमदिति ॥ ३१ ॥

वैषम्यादसिद्धमिति चेन्नाभिज्ञानवद्वैशिष्ट्यात् ॥ ३२ ॥

न नूभयविषयत्वमेव न सिद्धमिति वैषम्यात् । विषमं हि
जगत्कर्तृत्वादिविशिष्टे तदकर्तृत्वादिविशिष्टज्ञानमिति चेन्न
यतः सोऽयं देवदत्तः सोऽहमिति प्रत्यभिज्ञावदेकविशिष्टेऽपर-
वैशिष्ट्यमन्तरेण सामानाधिकरण्यात् स्वरूपाभेदांशगोचरे-
कत्वे न तदुपपत्तेः । विशिष्टवैशिष्ट्यबुद्धेरौत्सर्गिकत्वात् । अथ
विशेष्यमात्रलक्षणया स्वरूपाभेदोपस्थितिरिति मतं तन्न लक्ष-
णया बोधस्य जघन्यत्वात् लक्ष्योपस्थितौ तदवच्छेदकोप-
स्थितिहेतुसत्त्वाच्च । अन्यथा कदाचिच्छब्दतावच्छेदकमन्त-
रेणापि शक्यसृतिर्भवेत् इत्यास्तां तावत् ॥ ३२ ॥

नच किञ्चित् परः स्यादनन्तरं विशेषात् ॥ ३३ ॥

नचैवं सति जीवोपाधिक्लेशादिमत्त्वमपि परमेश्वरे प्रसज्ये-
तति वक्तुं शक्यम् । उक्ताभेदबुद्ध्यनन्तरं क्लेशादिरात्मासम्ब-
न्धित्वरूपविशेषनिर्णयादिति ॥ ३३ ॥

ऐश्वर्यं तथेति चेन्न स्वाभाव्यात् ॥ ३४ ॥

नचैवं क्लेशादिवदैश्वर्यं कर्तृत्वादिलक्षणं परमेश्वरस्य वा-

ध्यते वैभव' त्वात्मनि प्रतीतत्वान्न क्लेशादिवदिति चेन्न कर्तृ-
त्वादेः परमेश्वरस्य स्वाभाव्यात् । नहि वक्त्रेण स्वाभाव्य-
मन्यथा भवति । तस्मादस्वाभाविकत्वमुपाधिरिति । अत-
एव दर्पणादिप्रतिफलितबिम्बे भास्वति मालिन्यादिबाधेऽपि
वृत्तिप्राकाश्यादिस्वभावस्याबाध एवेति ॥ १४ ॥

ननु परमेश्वरस्य सत्यमैश्वर्यं जीवानां तु कथमागन्तुकं

क्लेशादिरित्यत्र हेतुमाह ।

अप्रतिषिद्धं परैश्वर्यं तद्भावाच्च नैवमितरेषाम् ॥ १५ ॥

नहि कस्यामपि श्रुतौ परमेश्वरस्यैश्वर्यं प्रतिषिद्धमस्ति
येन प्रतिपन्नमपि बाधितं स्यात् । प्रत्युत (छां० पृ० १२०४)
सत्यसङ्कल्प इत्यादिना तस्य स्वाभाव्यमवगम्यते । नच जी-
वस्येव प्रतीतधर्मत्वात् कारणागति सदैवेश्वरत्वात् । सदैव
मुक्तत्वात् । तदितरेषां तु जीवानां नैवं स्वाभाविकः क्लेशा-
दिः कस्मात् तद्भावात् श्रूयते हि (छां० पृ० ५४७।६१२) पर-
ज्योतिरुपसम्पद्यते स्वेन रूपेणाभिनिव्यद्यते इत्यादिभिः ।
तच्च स्वभावत्वे नोपपद्यते । उपपद्येतापि यदि परस्य क्लेशा-
दिस्वभावः स्यात् । नचैवं तस्माद्स्वभावलक्षणासुत्यन्यथातु-
मुपपन्नमपि जीवानामुपाधिकौ संसृतिरिति । यद्यपि पर-
स्यापि मायौपाधिकमैश्वर्यं तथापि तदुपाधेः कदाचिदपि
नात्यन्तलयः । जीवोपाधिबुद्धीनां तु परभक्ती सत्यामत्यन्तलये
एव । नहि भगवतो माया शक्तिः क्षीयते जीवानामनन्तत्वेन
तत्संसारतद्भवनादयं भगवतः प्रवृत्तेरावश्यकत्वादिति ।

एवञ्च (बृहदार० । पृ० ७२८) ध्यायतीव लेलायतीवेत्यादि-
श्रुतिः (बृहदार० । पृ० ४३३) अथात आदेशो नेति नेती-
त्यादिश्रुतिश्च जीवविषयिण्येवेति ॥ ३५ ॥

सर्वानृते किमिति चेन्नैवम्बु छान्दोग्यात् ॥ ३६ ॥

अथ क्रमशो मुक्तावपि यदा सर्वबुद्धीनां विलयस्तदा परो-
पाधिः स्थितौ प्रयोजनाभावात् तस्याप्यत्यन्तलये किं कृत-
मैश्वर्यं स्वभावः इति चेन्नैव भवति । जीवोपाधिबुद्धीनाम-
नन्तत्वात् तादृशकाल एव नास्तीति युक्तं स्वाभाविकमैश्व-
र्यम् । नच प्रागभावाः प्रतियोगिजनकास्तत्त्वादित्येताव-
तापि कालस्तथाभूतः सिद्धयति । अथैकदा सर्वे जनितप्र-
तिनोगिन इति चेन्न अप्रयोजकत्वात् । सर्वकार्यशून्यकाला-
नुमानं त्वत्यन्ततर्कशून्यम् । अन्यथा सर्वे प्रागभावाः कदा-
चिदजनितप्रतियोगिन इत्यनुमानेन ध्वंसानधिकरणः प्रा-
क्कालः सिद्धेत् । अथाहमेवानुक्तः स्यामिति धिया मुक्तावय-
त्नप्रसङ्ग इति चेत् फलानिश्चयेऽप्युपायतानिश्चयेन तत्साधने
प्रवृत्तिरस्तु । प्रत्युत सर्वमुक्तिनिश्चये तत एवाप्रवृत्तिप्रसङ्ग
इति ॥ ३६ ॥

अथोपादानकर्तृत्वलक्षणमैश्वर्यं यदि परस्य साहजिकं
तदा विकारित्वमेव प्राप्तं ब्रह्मादिवदित्यत उच्यते ।

प्रकृत्यन्तरालादयैकार्यं

चित्सत्तेनानुवर्त्तमानात् ॥ ३७ ॥

प्रकृतिर्नाम जडकार्यमानोपादानम् । सा विकार्या नतु

ब्रह्मस्फुरणरूपसत्त्वया प्रकृत्यनुगतत्वेन च परस्य कर्तृ-
त्वादि । नच प्रकृतिरेव सत्तेति वक्तुं शक्यते जीवानामस-
त्त्वप्रसङ्गात् । तेषां प्रकृतेः परत्वात् प्रकृतिलक्षणां माया-
शक्तिमन्तरालीकृत्य परस्य कर्तृत्वादिस्वाभाव्यमिति न कि-
कार्यता । नहि मायया सृजन् मायावी मायाकार्यो भव-
तीति । यद्यपि तादात्म्येन कार्यत्वमेव विकार्यत्वं त-
वर्त्तत एव तथापि क्षीरादिवन्न स्वरूपपरिवर्त्तनेन विका-
रत्वम् । यद्वा स्वाधिकविकाराहेतुत्वेन घटं प्रति दृष्ट्यादि-
वदविकार्यत्वमस्ति । तदेवोक्तं प्रकृत्यन्तरालादिति ॥ २७ ॥
ननु मायोपादानत्वे मायायामेव जगत् प्रतिष्ठितं तर्हि
कथं (तैत्तिरीयखिलोपनि० । खं० २६) तस्मिन् सर्वं प्रति-
ष्ठितमिति श्रुत्या जगतो ब्रह्मप्रतिष्ठा प्रतिपाद्यत इत्यत्रो-
त्तरम् ।

तत्प्रतिष्ठागृहणीयवत् ॥ २८ ॥

तस्मिन् ब्रह्मण्यपि विकारप्रतिष्ठानमविरुद्धं गृहणीयवत् ।
यथा गृहमध्यस्थपीठे स्थितोऽपि गृहे तिष्ठति पीठे तिष्ठ-
तीति व्यपदिश्यते तद्वत् ॥ २८ ॥

ननु तर्हि प्रकृत्यैव ब्रह्मान्यथासिद्धमस्तु नैत्युच्यते ।

मित्योऽपेक्षणादुभयम् ॥ २९ ॥

ब्रह्म प्रकृतिसोभयमपि कारणम् । परस्परं चेतनाचेतना-
भ्यां स्वज्ञानाय स्वशक्तिविषयाय चापेक्षितत्वात् कि-
कस्यापेक्षकमिति ॥ २९ ॥

इदानीं स्वगाले व्यवहारलाघवाय पदार्थसङ्कलनमुच्यते ।

चेत्याचितोर्न तृतीयम् ॥ ४० ॥

चेत्या प्रकृतिः चिद् ब्रह्म तयोर्न तृतीयमर्थान्तरमचेत्यर्थः ।
ननु न तृतीयस्य सिद्धप्रसिद्धिभ्यां चोच्यत इति चेत् । अय-
मर्थः ब्रह्मभिन्ने ज्ञातृत्वं प्रकृतिभिन्ने च ज्ञेयत्वं निषि-
ध्यत इति ॥ ४० ॥

अथ प्रकृतिपुरुषयोरसम्बन्धे सर्वकार्यविलोपः । सम्बन्धे तु
स एव तृतीय इत्यत आह ।

युक्तौ च सम्यरायात् ॥ ४१ ॥

मिथ इत्यनुवर्तते । नौ प्रकृतिपुरुषौ बुद्धिस्थौ परस्परं
प्रतिसम्बन्धरूपौ न स्वागन्तुकः कश्चित् कस्मात् सम्यरायात्
अनादित्वादेव । तथाच गोतायाम् (अ० । ३ । श्लो० । १६)
प्रकृतिं पुरुषं चैव विद्वज्जनादौ उभावपीति । अथानादिरेव
सम्बन्धान्तरमस्त्विति चेन्न जडाजडविकल्पेन तयोरनन्य-
त्वादिति ॥ ४१ ॥

ननु प्रकृतिर्मिथैव मायारूपत्वात् तस्याः (खेताख्य० ।
पृ० ८५)

मायां तु प्रकृतिं विद्यान्मायिनं तु महेश्वरम् ।

इत्यादिश्रुतिभ्यः । तथाच कथं वेद्यं पदार्थ इत्यत आह ।

शक्तित्वान्नानृतं वेद्यम् ॥ ४२ ॥

वेद्यं प्रधानं नानृतं न मिथ्या भवितुमर्हति कुतः शक्ति-
त्वादेव । नहि मायावी मायाशक्तिं विना विद्वतागन्तुक-

सृष्टये प्रभवति । किञ्च (कां०।पृ० ३६२) कुतस्तु खलु सौम्यं
 वं स्यादसतः सञ्जायेतेति श्रुतिः कार्यसत्त्वेन कारणसत्तां
 वदन्ती सर्वसत्तामाह नानृतत्वम् । अस्ति तु सर्वदा भास-
 वती सृष्टिः सादृश्यसहकार्यपेक्षा चेतनकृतसृष्टित्वान्मायि-
 कसृष्टिवदिति । नचादृष्टादिभिरर्थान्तरम् एकशक्त्यपेक्षायां
 लाघवाद्भोगतत्साधनेतरेषु अदृष्टहेतुतायां मानाभावात् ।
 एवं सर्वकार्येषु मिथोव्यभिचारादिनित्यसहकारिशक्ति-
 सिद्धिः । तदवान्तरानेककल्पनं तु फलमुखमिति न गौर-
 वायेति । विस्तरोऽस्यैव तृतीये इति॥ ४२ ॥

गता प्रासङ्गिकी चर्चा प्रकृतमनुसरति ।

ततपरिशुद्धिश्च गमया लोकवल्लिङ्गेभ्यः॥ ४३ ॥

यद्यपि जानामीच्छामीत्यादिवदहं भज अनुरज्ये इत्ये-
 वमादिना प्रत्यक्षगम्यैव भक्तिस्तथापि तस्या दृढतरसंस्कार-
 वैशिष्ट्यलक्षणा परिशुद्धिर्न प्रत्यक्षतो निर्णेतुं शक्यते ज्ञान-
 ग्रामाण्यवत् । तस्मात् तन्निर्णयो लोकवज्जातलिङ्गेभ्य एव ।
 यथा लोकेऽनुरागतारतम्यं तत्कथादावशुपुलकादिविकारै-
 रनुमीयते तद्वदिति ॥ ४३ ॥

न केवलं लोकवल्लिङ्गानि भवन्ति महर्षीणां स्मृतिभ्योऽपि
 तानि लिङ्गानि बाहुल्येन लक्ष्यन्त इत्याह ।

सम्मानवहुमानप्रीतिविरहेतरविचिकित्सा-

महिमस्यातितदर्थप्राणस्थानतदीयतासर्वतङ्गावा-

प्रातिकूल्यादीनि च स्वरणेभ्यो बाहुल्यात्॥३४॥

यथार्जुनस्य सम्मानम् ।

प्रत्युत्थानं तु क्षणस्य सर्वावस्थो धनञ्जयः ।

न लङ्घयति धर्मात्मा भक्त्या प्रेम्णा च सर्वदा ॥१॥

बहुमानं यथा इक्ष्वाकोः । (नृसिंह० पु० अ०२५ श्लो०२२)

पक्षपातेन तन्नाम्नि सृष्टी पक्षे च तादृशि ।

बभार मेवे तद्वर्णं बहुमानमतिं नृपः ॥२॥

प्रोतिर्था विदुरस्य । (महाभारते । उद्यो० । अ० ८८ ।

श्लो० ३११४)

या प्रोतिः पुण्डरीकाक्ष तयागमनकारणात् ।

सा किमाख्यायते तुभ्यमन्तरात्मासि देहिनाम् ॥३॥

विरहो यथा गोपोनाम् (विष्णुपु० । अंशे ५ । अ०१८ श्लो०१७)

गुरुणामभतां वक्तुं किं ब्रवीमि न नः क्षमम् ।

गुरवः किं करिष्यन्ति दग्धानां विरहान्निना ॥ ४ ॥

इतरविदिकित्सा यथा श्वेतद्वीपनिवासिनाम् । नारद-

दर्शनेऽपि विघ्नबुद्धिः यथाचीपमन्योः । (महाभारते । अगुशा०

अ० १३।श्लो० ७०७७)

अपि कोटः पतङ्गो वा भवेयं शङ्कराक्षया ।

नतु शक्र त्वया दत्तं त्रैलोक्यमपि कामये ॥ ५ ॥

महिमवद्बो यथा यमस्य । (नृसिंहपु० अ० ८ श्लो० २१)

नरके पच्यमानस्तु यमेन परिभाषितः ।

किं त्वया नार्चितो देवः केयवः क्लेशनाशनः ॥६॥

(विष्णु० पु० । अंशे ३ । अ० ७ । श्लो० १०) ।

स्वपुरुषमभिवीक्ष्य पाशहस्तम् ।

वदति यमः किल तस्य कर्णमूले ॥

परिहर मधुसूदनप्रपन्नान् ।

प्रभुरहमन्यनृणां न वैष्णवानाम् ॥ ७ ॥

तदर्थं प्राणस्थितिर्यथा हनूमतः । तेनैवोक्तम् । (वाल्मीकीये । उत्तरकाण्डे । स० १०७। श्लो० ११) ।

यावत् तव कथा लोके विचरिष्यति पावनौ ।

तावत् स्थास्यामि मेदिन्यां तवाज्ञामनुपालयन् ॥ ८ ॥

अथवा कृतकृत्यानामपि नारदादीनां तदेकाराधनार्थं प्राणधारणम् । अत एव श्रुतिः । (नृसिंहतापिनौ । स्क० ६) यं सर्वं देवा नमन्ति मुमुक्षवो ब्रह्मवादिनश्चेति ॥ ८ ॥

तद्वैयताभावस्तु वसोरुपरिचरस्य (महाभारते । शा० । अ० १२७। श्लो० १२७। १८)

आत्मराज्यं नैव कलत्रं वाहनं तथा ।

एतद्वागतवतं सर्वमिति तत् प्रचते सदा ॥ १० ॥ इति ।

सर्वभूतेषु तद्वावो यथा प्रह्लादस्य प्रसिद्धः । उक्तञ्च

तेनैव । [विष्णुपु० । अंशे १ । अ० १८ । श्लो० ५]

एवं सर्वेषु भूतेषु भक्तिरव्यभिचारिणी ।

कर्तव्या पण्डितैर्ज्ञात्वा सर्वभूतमयं हरिम् ॥ ११ ॥

तस्मिन्नप्रातिकूलं यथा हन्तुमागतेऽपि भगवति भौषस्य ।

तेनैवोक्तम् । (महाभारते । भीष्मप० । अ० ५ । ८ । श्लो० २६०४)

एह्येहि देवेश जगन्निवास ।

CC-0. Jangamwadi Math Collection, Varanasi.

नमोऽस्तु ते शाङ्ग गदासिपाणे ॥

प्रसह्य मां पातय लोकनाथ ।

रथादुदयाद्गतशैथिल्यसंख्ये ॥ १२ ॥

आदिशब्दादुदयनाक्रूरादिवेष्टितान्यपि द्रष्टव्यानि । यद्यपि
द्वेषविपक्षभावादित्यत्रेदमुक्तं तथापि तत्र रागलिङ्गत्वेनात्र
च बहुभक्तिपरिशुद्धिलिङ्गतयेति विशेष इति ॥ ४४ ॥

ननु स्वामिन्यनुरागिणां तदनुग्रहतारतम्यवत्सु द्वेषेर्थादयो
भवन्ति तेऽपि किं लिङ्गानि नेत्याह ।

द्वेषादयस्तु नैवम ॥ ४५ ॥

तदसम्भवादिव । यथोक्तं भगवता द्वैपायनेन । महाभारते ।
अनुशा० । अ० १४८ । पृ० १४६ । श्लो० ७६८)

न क्रोधो न च मातृसर्वं न लोभो नाशुभा मतिः ।

भवन्ति कृतपुण्यानां भक्तानां पुरुषोत्तमे ॥ इति ॥

शिशुपालस्य तु द्वेषात् स्मरणं ततः परा भक्तिस्ततो मुक्ति-
रित्येव क्रम इति ॥ ४५ ॥

अथ प्रायशो भगवदवतारविषयाख्येव तानि लिङ्गानि
स्मर्यन्ते ब्रह्मज्ञानजन्यत्वात् पूर्णविषयता च भक्त्यैर्युक्तेत्यत्र
सिद्धान्तमाह ।

तद्वाक्यशेषात् प्रादुर्भावेऽपि सा ॥ ४६ ॥

सा परा भक्तिः प्रादुर्भावात्तविषयापि भवति कक्षा-
दिदं ज्ञायते वाक्यशेषात् (गौ० अ० ७ श्लो० २३)

देवान् देवयजो यान्ति मद्भक्ता यान्ति मामपि । इति ।

प्रतिज्ञातार्थस्थिरीकरणाय देवतान्तरभक्तिनिन्दायां
वाक्यशेषो भवति (गौ० अ० ७ श्लो० २३)

यो यो यां यां तनुं भक्तः श्रद्धयार्चितुमिच्छति ।

तस्य तस्याचक्षां श्रद्धां तामिव विदधाम्यहम् ॥ इति ।

तत्र यो यो यां यां भक्त इत्येतावदुक्तार्थसिद्धौ तनुप-
र्यन्तनिर्देशाद्भक्तेस्तत्त्वात्मविषयत्वे तात्पर्यमुन्नीयते । प्रकर-
णञ्च भक्तेरेवेति ॥ ४६ ॥

जन्मकर्मविदश्चाजन्मशब्दात् ॥ ४७ ॥

जन्म शरीराविनाभूतवेदप्रणयनदेत्यवधभक्तदर्शनादि-
कार्याय भगवतः शरीरपरिश्रमः । कर्म च वेदप्रणयनादि ।
तत्त्ववेदिनो जन्माभावफलाय भवति । यथाह (गौ० अ० ४।
श्लो० ८)

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नति मामेति सोऽर्जुन ॥ इति ।

नच जन्मकर्मवेदनस्य साक्षादमृतत्वफलमुपपद्यते ।
किन्तु तद्व्रतमनोमालिन्यनिवृत्तिद्वारा तद्विशिष्टपरमेस्वर-
गोचरपरभक्तिं जनयित्वा जन्माभावफलाय भवति । तस्मात्
प्रादुर्भावापन्नगोचरत्वं परभक्तेः शब्दादेवावगम्यत इति ॥ ४७ ॥

तच्च दिव्यं स्वशक्तिमात्रोद्भवात् ॥ ४८ ॥

(गौ० अ० ४। श्लो० ८) जन्म कर्म च मे दिव्यमित्यत्र किं
दिव्यत्वं न धर्मजत्वं धर्मयोगाभावात् तस्मिन्नदृष्टास्मिन्नेः ।
नापि हिवि भवत्वं भूलोकजन्मन्यथाप्तेः । किन्तु जीवो
शरीरवन्न भूतोपादानकत्वमपितु स्वमायाशक्तिकृतत्वम् ।
अत एव मोक्षधर्मं नारदं प्रति भगवद्वाक्यम् (महाभारते ।

शां० अ० ३४१। श्रुतिः ॥ १५० ॥) Math Collection, Varanasi.

मायैषा हि मया सृष्टा यस्यां पश्यसि नारद । इति ।
तथाच गीयते (गौ० अ० ४ श्लो० ६)

अजोऽपि सन्नव्ययात्मा भूतानामीश्वरोऽपि सन् ।

प्रकृतिं स्वामधिष्ठाय सम्भवामि युगे युगे ॥ इति ॥

नचाभौतिकत्वे शरीरत्वव्याघातः भोगायतने भौतिकत्व-
नियमात् । अथ भोगायतनत्वमेत शरीरत्वमिति चेन्न चेष्टा-
शयत्वस्य तत्त्वे लाघवात् । चेष्टात्वं तु क्रियागतो जाति-
विशेषः । नच क्रियैव सृतशरीरक्रियायां तद्व्यवहारापत्तेः ।
नापि साक्षात् प्रयत्नजक्रियात्वमेव चेष्टात्वं घटादावपि
चेष्टत इति व्यवहृतिप्रसङ्गात् । सर्वक्रियायाः साक्षात् पर-
मेश्वरयत्नजन्यत्वात् । एवञ्च परमेश्वरशरीरबोधकमानेन
तच्छरीरचेष्टासिद्धिरित्यास्तां तावदिति । नच तच्चाधिक्यं
तच्छरीरस्य ब्रह्माण्डानुपादानतया घटादिवदतत्त्वभावात्
इन्द्रियाप्रकृतित्वाच्च ॥ ४८ ॥

ननु स्वतः प्रयोजनाभावे कथं प्रवर्त्तत इत्यपेक्षायामाह ।

मुख्यं तस्य हि कारुण्यम् ॥४९॥

लोके हि निरुपाधिपरदुःखहानाय प्रवृत्तेषु कारुणिक-
व्यपदेशः । नचासौ तेषु मुख्यः कृपाजन्यदुःखहानाय पुण्यार्थ-
वाच्यन्तः प्रवृत्तेन निरुपाधित्वं सम्भवति । नापि परदुःख-
प्रहाणमात्रप्रवृत्ते तथा धनादुपाधियुक्ते तदव्यवहृतेः ।
किन्तु निरुपाधिपरक्लेशनाशिनो भगवत एव मुख्यं कारु-
ण्यम् । तत्कृत एवाव्ययप्रयोजनादिषु कारुण्यप्रकारो गौणः

[अ० २। आ० २]

इति । तस्मात् जननीयादृष्टमपेक्ष्य स्वकारुण्यात् प्रवृत्ति-
रिति ॥ ४८ ॥

ननु (गौ० अ० १० श्लो० २७) नराणां च नराधिप इत्यादि-
ना विभूतीनामपि भगवद्भूषणत्वात्तद्व्याजानां विभूतिरपि मुक्तिः
स्यादित्यत आह ।

प्राणित्वात्त विभूतिषु ॥ पू० ॥

जीवोपाध्यनवच्छिन्नविषयैव परा भक्तिर्न तु प्राणादि-
जीवोपाधियुक्तेषु राजादिषु रक्तिर्भक्तिरुपलेति ॥ ५० ॥

द्यूतराजसेवयोः प्रतिषेधाच्च ॥५१॥

धर्मशास्त्रेषु द्यूतराजसेवयोः प्रतिषेधः स्मर्यते परमेश्वरत्वे
तु तन्न स्यादिति ॥ ५१ ॥

वासुदेवेऽपीति चेन्नाकारमात्रत्वात् ॥ ५२ ॥

ननु (गौ०।अ०।श्लो०३७) वृक्षानां वासुदेवोऽस्मीति विभू-
तिषु श्रुतिस्तथाच राजादिवत् सोऽप्यभजनीय एव स्यादिति
चेन्न परब्रह्मण एव कृष्णाकारमात्रत्वात् । यथा पराभर
आह । (विष्णुपु०।अंशे४।अ०१६।श्लो०२)

यद्दोषं नरः श्रुत्वा सर्वपापैः प्रमुच्यते ।

यत्रावतीर्णं विष्णुवाक्यं परब्रह्म नराकृति ॥ इति ॥

जीवत्वे तन्न स्यादिति ॥ ५२ ॥

प्रत्यभिज्ञानाच्च॥५३॥

वासुदेवविषये परब्रह्मप्रत्यभिज्ञा च अयते (नारायणो-
पनि० । अथवगिरसि । दशके ६ । वाक्य ५-)

ब्रह्मण्यो देवकीपुत्रो ब्रह्मण्यो मधुसूदनः ।

सर्वभूतस्वमेकं नारायणं कारणरूपमकारणं परब्रह्मस्वरूपमिति । स्मर्यते च प्रत्यभिज्ञा यथा प्रलये दृष्टानुभावेन युधिष्ठिरं प्रति मार्कण्डेयेनोक्तम् (महाभारते । वन०। अ०-१८८। श्लो० १२००२)

यः स दिवो मया दृष्टः पुरा पद्मायतेक्षणः ।

स एव पुरुषव्याघ्रः सन्वन्धी ते जनार्दन ॥ इति ।

तथा (महाभार०। शां०। ओच्छर्मे । अ० ३४५। श्लो० १३३२५। २६) तपोभिरप्यदृश्यो हि भगवानिति श्रुत्वा जनमेजयेनाभिहितम् ।

तपसाप्यदृश्यो हि भगवान् लोकपूजितः ।

तं दृष्टवन्तस्ते साक्षात् श्रीवत्साङ्गविभूषणम् ॥ इति ।

चकारात् तद्गतेषु फलस्मरणलिङ्गात् ॥ ५३ ॥

तर्हि कथं विभूतिषु तत्कोर्तनं तत्राह ।

वृष्णिषु श्रेष्ठेन तत् ॥ ५४ ॥

(गी० । अ० १० । श्लो० २१) आदित्यानामहं विष्णुरित्यादौ तेषु श्रेष्ठत्वं परमेश्वरस्यैवेति दृष्टिमात्रार्थं विभूति-कथनं तच्च वासुदेवेऽपि वृष्णिषु श्रेष्ठोऽयमित्येतावन्मात्रदृष्टिविधानार्थं विभूतिषु वासुदेवकीर्त्तनमिति ॥ ५४ ॥

एवं प्रसिद्धेषु च ॥ ५५ ॥

एवमनेन प्रकारेण वासुदेववद्ब्रह्मलिङ्गवत्तया प्रसिद्धेषु ब्रह्मदृष्टिसिद्धयामन्यत्रापि भगवत्पुण्यशक्तिरपि सुस्तिफलेति वो-

ध्यम् । यदा एवं ब्रह्मलिङ्गवत्तया प्रसिद्धेषु (गौ० । अ० १० ।
 लो० २३) रुद्राणां शङ्करस्यास्तीत्यादिविभृत्यादिविभृत्यात्मसु
 श्रेष्ठमावदृष्टिर्मान्तव्या । उक्तं हि स्कान्दे । काशौखं ।
 पूर्वभा० । अ० २७ । लो० १८१)

विष्णु रुद्रान्तरं ब्रूयाद्यः श्रीगौर्यन्तरं तथा ।

तज्ज्ञान्तिकस्य मूर्खस्य वाक्यं शास्त्रविगर्हितम् ॥ इति

शङ्करस्य ब्रह्मलिङ्गप्रसिद्धिः स्मृत्यादौ बहुलमुपलभ्यत
 इति ॥ ५५ ॥

इत्याचार्यत्वप्रेक्षरविद्वजरविरचिते शाण्डिल्यशतसूत्रोप
 भाष्ये द्वितीयाध्यायस्य प्रथममाह्निकम् ॥

अक्तौ दृष्टोपकारकौ ज्ञानयोगौ सम्प्रति प्रतिबन्धकदुरि-
 तचयमुखेनापवर्गवत्यो गौणभक्तय उच्यन्ते ।

भक्त्या भजनोपसंहाराज्ञौख्या

परायैतद्वेदुत्वात् ॥ ५६ ॥

(गौ० । अ० ८ । लो० १२)

भजन्यनन्यमनसो ज्ञात्वा भूतादिमय्ययम् ।

इत्यनेन सप्तमाध्यायप्रतिपादितपरभक्तिमनूय तत्पश्चा-
 ज्ञातं (गौ० अ० ८ लो० १४)

सततं कीर्तयन्तो मां यतन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥ १ ॥

इत्यादि । तत्पश्चात् (गौ० अ० ८ । लो० २६)

ये भक्त्या त्वं भक्त्या भक्तिं ते नमस्कृत्य च । इति

तदुपसंहारस्ततस्तत्र (तैत्तिरीयसं० । अष्ट०२ । प्र०४ ।
 अनु० ६) चित्रया यजेतेतिवत् सामानाधिकरण्येन भक्ति-
 नाम्ना भजनेन फलं भावयेदित्यर्थः । गौ० । अ० ७ । श्लो०
 १७) एकभक्तिविशिष्यते इत्यादौ भगवद्भक्तौ भक्तिशब्दस्य प्र-
 युक्तत्वेन संज्ञाप्राप्तेः भक्तिभजनयोरैकार्थत्वाच्च । नाप्यत्र पर-
 भक्तिः फलभावनया विधीयते तस्या अकृतिसाध्यत्वेनाविधे-
 यत्वात् । नचापि तस्या निःश्रेयसहेतुत्वमज्ञातं ज्ञाप्यते
 (गौ० । अ० ७ । श्लो० २१) मङ्गला यान्ति मामपीत्यादिना
 सप्तम एव तज्ज्ञापनस्यापि प्राप्तत्वात् । किन्तु । परभक्तेर्वि-
 घ्नाशनसाधनाकाङ्क्षाया कीर्तनादिकमेवोपक्रान्तं भक्ति-
 शब्देन गौण्या वृत्त्या तृतीयान्तेन निर्दिश्य परभजनसाधनत्वं
 तेषु विधीयते इत्यत्रार्थवादाकाङ्क्षायां (गौ० । अ० ६ ।
 श्लो० २६) मयि ते तेषु चाप्यहमिति पश्चादन्वयः । अन्यथा
 भक्त्या भजनं तेन च मयि स्थितिरिति वाक्यं भिद्येत ।
 कीर्तनादिषु भक्तिसाधनत्वेन (तैत्तिरीयसं० । अष्ट०२ ।
 प्र०३ । अनु०२ । आयुर्वै घृतमतिवद्भक्तिशब्दो गौणः
 शक्यसंस्कारिण सुग्रह इति । यद्वा भज्यते एभिरिति व्युत्पत्त्या
 तासु भक्तिशब्दः (आश्वलायनश्रौतसू० । अ० ६ । खं० ८) उद्भि-
 द्भवत् । अथवा (गौ० । अ० ७ । श्लो० १६) चतुर्विधा भजन्ते मामिति
 भजनगणपाठात् सृष्टिवत् । (गौ० । अ० ७ । श्लो० १८) उदाराः
 सर्व एवैते इत्यौदार्यगुणयोगाद्वा गौणत्वमिति ॥ ५६ ॥

रागार्थप्रकीर्त्तिं साहचर्याच्चेतरेषाम् ॥ ५७ ॥

एवं हि श्रुतम् (गौ० । अ० ११ । १६)

स्थाने हृषीकेश तव प्रकीर्त्या जगत् प्रहृष्यत्यनुरज्यते च । इति
तत्र साक्षादेवानुरागार्थत्वं कीर्तनस्य श्रुतम् । तत्साहच-
र्यात् (गी० । अ० ८ । श्लो० १४)

सततं कीर्तयन्तो मां यतन्तश्च दृढव्रताः ।

इत्यादिनोक्तानामपि तदेव फलमिति ॥ ५७ ॥

अन्तराले तु शेषाः स्यु रूपास्यादौ

च काण्डत्वात् ॥ ५८ ॥

(गी० । अ० ८ । श्लो० १३)

भजन्यनन्यमनसो ज्ञात्वा भूतादिमन्ययम् ।

(गी० । अ० ८ । श्लो० २८)

ये भजन्ति तु मां भक्त्या मयि ते तेषु चापरहम् ।

इत्येतयोरन्तराले या गौणभक्तयः श्रुतास्ताः परभक्त्यङ्गा-
नि भवन्ति परभक्तिसन्दंशादेवेति भावः । ता यथा (गीता०
अ० ८ । श्लो० १४। १५। २२। २५। २६। २७। २८)

सततं कीर्तयन्तो मां यतन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥ १॥

ज्ञानयज्ञेन चाप्यन्ये यजन्तो मामुपासते ।

एकत्येन पृथक् न बहुधा विश्वतोमुखम् ॥ इति ।

तथा । अनन्याश्रित्यन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥ इति ।

तथा । यान्ति देवव्रता देवान् पितॄन् यान्ति पितृव्रताः ।

भूतानि यान्ति भूतेष्वपि यान्ति मया जिनोऽपि माम् ॥ १॥ इति ।

पत्रं पुष्पं फलं तोयं यो मे भक्त्या प्रयच्छति ।

तदहं भक्त्युपहृतमश्नामि प्रयतात्मनः ॥ १ ॥ इति ।

तथा । यत् करोषि यदश्नासि यज्जुहोषि ददासि यत् ।

यत् तपस्यासि कौन्तेय तत् कुरुष्व मदर्पणम् ॥ १ ॥

शुभाशुभफलैरेव मोक्ष्यसे कर्मवन्धनैः । इति ।

तत्र नाम्नामभिधानं कीर्त्तनम् । भक्त्यर्थं यत्नश्चात्र लौकि-
कोऽप्यङ्गताप्रस्तावादुक्तः । दृढव्रतत्वं मङ्गलैकादश्यापवासा-
द्यनुष्ठानम् । नमस्कारः स्वापकर्षबोधकरशिरःसंयोगादि-
व्यापारः । ज्ञानयज्ञश्च द्विधा सुख्यासुखभेदेन एकत्वपृथक्त्वा-
विषयतया । तन्मात्रचिन्ता तु ध्यानमनुस्रुतिश्च । यागः पूजा
भगवन्तमुद्दिश्य पत्रादिदानञ्च तथा विहितनिषिद्धसर्वकर्मणां
परमेश्वरे समर्पणमिति । न केवलमेतान्येवाङ्गानि । किन्तु
(छां० । पृ० २२५) मनो ब्रह्मेत्युपासीत (गी० । अ० १० । श्लो०
२१) आदित्यानामहं विष्णुरित्याद्युपासनादिशब्दकवलीक-
तान्यपि भक्तिसाधनानि कुतः ब्रह्मकाण्डस्य सर्वस्यापि भक्ति-
तत्साधनप्रतिपादकत्वादिति ॥ ५८ ॥

ताभ्यः पावित्र्यमुपक्रमात् ॥ ५९ ॥

ताभ्यो गौणभक्तिभ्यः पावित्र्यमन्तःकरणमालिन्यहेतुदुरित-
क्षयः स एव द्वारं कुतः (गी० । अ० ९ । श्लो० २) पवित्रमिदमुत्त-
ममित्युपक्रम्याभिधानात् । भक्तेरन्तःकरणधर्मत्वात् पावि-
त्र्यस्यान्तरङ्गत्वादिति ॥ ५९ ॥

तासु प्रधानयोगात् फलाधिक्यमेके ॥ ६० ॥

तास्तेव कीर्त्तनादिषु (गी० । अ० ९ । श्लो० २६) यो मे भक्त्या

प्रयच्छति (गौ० अ० ८। श्लो० १४) नमस्यन्तश्च मां भक्त्या
इत्यादौ प्रकरणादिसिद्धाङ्गभावेषु पुनर्भक्तिसंयोगकथनं
प्रवृत्तभक्तीनां तदनुष्ठाने फलाधिक्यार्थमेवेत्येक आचार्या
मन्यन्ते ॥ ६० ॥

नाम्नेति जैमिनिः सम्भवात् ॥ ६१ ॥

जैमिनिराचार्यस्तु तासु गौणत्वसिद्धेः (आश्वलायनश्रौत सू
अ० ८। खं० ७) श्येनेनाभिचरन् यजेतेत्यादाविव भक्त्या की
र्त्तनेन भक्त्या दानेन परभक्तिं साधयेदिति सामानाधिक-
रस्यसम्भवान्नामभावेनान्यार्थं तां मन्यते न फलान्तरार्थं
गौरवादिति ॥ ६१ ॥

अचाङ्गप्रयोगानां यथाकालसम्भवो

गृहादिवत् ॥ ६२ ॥

कीर्त्तननमस्यादौनां सहानुष्ठानमेकैकेन वा क्रमेण वानु-
ष्ठानमिति त्रयः पक्षाः । तत्राद्ये कस्यचिदननुष्ठानेऽप्यन्येषां
निष्फलत्वप्रसङ्गः द्वितीये विकल्पप्राप्तावर्थैक्यनियमः स्यात्
तृतीये तत्त्वशास्त्रार्थः । एककृतावन्यस्याननुष्ठानं च प्रसज्यते
गौरवात् । तस्मादेतेषां मिथो अभिचारहेतुत्वमिति पूर्वपक्षः
सिद्धान्तस्तु सर्वाण्येव साधनानि प्रमाणसत्त्वात् । किन्तु स
हानुष्ठाननियमो नास्ति प्रमाणाभावात् । येषान्तु गन्धपुष्प-
धूपदीपनैवेद्यादीनामेकप्रयोगश्रवणं तेषामेव सहानुष्ठानम् ।
तदितरेषान्तु यथाकालं यथासम्भवमनुष्ठानं गृहकृत्यादा-
विव गृहसाधनत्वस्य स्वरूपात् । कदाचिदेकदा कदाचि

कमश इति न ह्येतावता तृणादौ नामकारणत्वमायाति ।
तस्मात् यद्यादृशदुरितक्षयसमर्थं तत् तादृशदुरितक्षयं क-
त्वा सर्वैः स्वस्वसामर्थ्ये दर्शिते परभक्तिसिद्धि रिति तथाच
(गी० । अ० ७ । श्लो० १८) ।

बहूनां जन्मनामन्ते ज्ञानवान् मां प्रपद्यत इति ॥ ६२ ॥

ईश्वरतुष्टिरेकोऽपि बली ॥ ६३ ॥

तेषु मध्ये यः कश्चिदतिशयानुष्ठानेन बलवान् भवति स
एकोऽपि परमेश्वरतुष्टिं जनयित्वा परभक्तये प्रभवति बहुत-
रशिशिलपरिचर्याभिरपि यथा नेतरः प्रभुस्तुष्यति चेकैनापि
निर्व्यलौकसततकृतपादसंवाहनेन तद्वत् । कीर्तनाद्यन्यतमे-
नापि दृढतरसेवितेन भगवत्प्रसादाद्भक्तिः प्राप्यते यथा (गी०
अ० १८ । श्लो० ५७) ।

बुद्धियोगं समाश्रित्य मच्चित्तः सततं भव ।

मच्चित्तः सर्वदुर्गाणि मत्प्रसादात् तरिष्यसि ॥ इत्यादि ।

तथा कालादिकृतमपि कस्यचिद्वलम् । यथा (नृसिंहा पु० अ०
८७ । श्लो० १६६) ।

ध्यायन् कृते यजन् यज्ञैस्त्रेतायां द्वापरेऽर्चयन् ।

यदाप्नोति तदाप्नोति कलौ संकीर्त्यं केशवम् ॥

इत्यादिकम् । नच व्यभिचारो बलवत्प्रत्येकजन्यभक्तिं
प्रति कीर्तनत्वादिना हेतुत्वादिति ॥ ६३ ॥

ननु कीर्तनाद्यान्तरालिकानां सर्वेषामेव पावित्र्यं दार-
स्युत केषाञ्चिद्व्यादयोऽप्यत्रावा ॥ Collection, Varanasi.

अबन्धोऽर्पणस्य मुखम् ॥ ६४ ॥

भगवत्यर्पितशुभाशुभकर्मणां स्वफलाजननलक्षणवन्धाभाव
एव द्वारम् यथोक्तम् (गी० । अ० ८। श्लो० २८) ।

शुभाशुभफलैरेवं मोक्ष्यसे कर्मबन्धनैरिति ।

अर्पणमन्त्रोऽपि पुराणान्तरे ।

कामतोऽकामतो वापि यत् करोमि शुभाशुभम् ।

तत् सर्वं त्वयि संन्यस्तं त्वत्प्रयुक्तः करोमग्रहम् ॥ इति ।

न चैवं स्वातन्त्र्यप्रसङ्गः तत्करणबलेन पापाचरणाभाव-
स्यापि तदङ्गत्वात् । यथा स्मृतिः । न वेद्वलमाश्रित्य पाप-
कर्मरतिर्भवेदिति । तस्मात् पापित्रयं तदितरविषयमेवेति ।
अत्र शुभं कर्म स्वाश्रमविहितनित्यनैमित्तिकात्मकं बोध्यम् ।
समरागाश्रमपरिपालनादब्रह्मलोकादिफलं तस्मात्तौ सुक्तये
विलम्बः स्यादित्यादिबन्धः । ब्रह्मण्यर्पिते तु तत्प्रसिद्धिः ।
एवं कामाज्ञानकृतकामग्रकर्मपापयोरपि पश्चादर्पणे फला-
भाव एव इति ॥ ६४ ॥

अथ गौणीष्वेव विशेषश्चिन्त्यते तत्र श्रुतिस्मृतिमध्ये यत्स्व-
रूपमुच्यते यथा (छां०। पृ० ६०) य एषोऽन्तरादित्ये हिरण्यमगः
युरुषो दृश्यते हिरण्यश्मशुर्हिरण्यकेश इत्यादि । तथा (नार-
दपञ्चरात्रे । पटले ११। श्लो० ७१) ।

ध्येयः सदा सवितृमण्डलमध्यवर्ती ।

नारायणः सरसिजासनसन्निविष्टः ॥

केयूरवान् मकरकुण्डलवान् किरीटो ।

हावीरहस्तश्चक्रधरश्चक्रधरः ॥ ३ ॥

तेभ्य इत्यादिना प्रतिपाद्यत्वेन विहितं तदिह सात्वतत्वा-
 विशेषादेव भगवद्भक्तेन स्वयमपि ब्राह्मं भोजनधारणादिना
 स्वोपकार्यमित्यर्थः । स्वयमपि ग्रहणे प्रतिपत्तिः सिद्धयति ।
 धर्मशाठग्रन्थे वजनोयमेव यथा आपस्तम्ब श्रौ०सू०प्र०३अनु १।२
 अग्न्याद्युद्देशेन त्यक्तपुरोडाशस्यापि उत्तरार्द्धात् खिष्टकृतम-
 वद्यति यजमानपञ्चमाः पुरोडाशं भक्षयन्तीति प्रतिपत्तिस्त-
 येदमपि वचनादेव । अन्यथा सात्वतेभ्योऽपि न प्रतिपादयेत्
 परद्रव्यत्वात् । वचनादिति चेन्न नहि वचने स्ववर्जन-
 मुक्तम् । अथ ब्राह्मणेभ्यो दद्यादित्यादिना ब्राह्मणत्वा-
 दात्मनेऽपि दानप्रसङ्गादिति चेन्न दानस्य स्वस्वत्वध्वंसेन पर-
 स्वत्वापादानरूपत्वात् । नचैवं प्रतिपत्तौ युक्तं पुरोडाशस्यापि
 यजमाने प्रतिपत्तिदर्शनात् क्रयादिवत् प्रतिपत्तिरपि स्वत्वा-
 पादिकैव । तदेवं यत्रान्यसात्वताऽसंपत्तिस्तत्र स्वयं ग्रहणे-
 नाप्यवैगुण्यं परिहार्यमेव । तथा स्वयं दत्तपाद्यादिधारणेऽपि
 ज्ञेयमिति । किञ्च (गौ०। अ०३) । श्लो०१२) तैर्दत्तानप्रदायैभ्यो
 यो मुङ्क्ते स्तेन एव स इत्यत्र समानकर्तृकत्वात् स्वत्वध्वंसे
 समानकर्मत्वप्रतीतिः । क्त्वासमभिव्याहृतनञः सामानाधिकर-
 ण्यनान्वयात् तैर्दत्तानित्यत्र तज्जातीयपरत्वे मानाभावात् ।
 तस्माद्वाधकं विना देवेभ्यो दत्तमपि भोक्तव्यमिति ध्येयम्॥६८

निमित्तगुणावपेक्षणादपराधेषु व्रवस्था॥६९॥

(वराहपुराणे । अ०१२४श्लो०४) देवपूजापराधास्ते द्वात्रिंशत्
 परिकीर्त्तिताः । इत्युपक्रम्य द्वात्रिंशापराधास्तत्तत्प्रायश्चि-
 त्तानि च विहितानि तत्र किं सर्वोपराधवर्जनं पूजाङ्गमुत

केषांचिद्वर्जनमङ्गं केषांचित् पुरुषार्थ इति । अत्रोच्यते (ब्राह्मपु० अ०१२।४।श्लो०६५)

अकर्मण्येन पुष्पेण यो मामर्चयते नरः

पतनं तस्य वक्ष्यामि तच्छृणुष्व वसुन्धरे ॥१॥ इत्यादि । तत्राकर्मणानां पुष्पाणां पर्युदस्तत्वान्न पूजाङ्गत्वम् । किन्तु पूजाक्रमप्रयोगमध्ये भ्रमादिनार्पणे कृते तन्निमित्तमपेक्ष्य प्रायश्चित्तम् । यत्र तु (ब्राह्मपु० अ० २५ । श्लो० ३६) अदत्त्वा गन्धमाल्यानि धूपं यो मे प्रयच्छतीत्यनेन पूजाक्रमभङ्गापराधे तत्तत्क्रमस्य पूजाङ्गत्वादङ्गवैगुण्यपरिहारात् तत्प्रायश्चित्तस्याङ्गत्वं द्रष्टव्यम् । यत्र पूजामन्तरेण (ब्राह्मपु० अ०१२५ । श्लो० १) दत्तकाष्ठमखादित्वा यस्तु मामुपसर्पतीत्यादि श्रुतं तत्र व्यक्तमेव पुरुषार्थत्वमिति व्यवस्थैवति ॥६८॥

एवं पूजाया भक्तिसंयोगसिद्धौ (गी० अ०८।श्लो०२६) पत्रपुष्पं फलं तोयमित्यनेन भगवदुद्देश्यकदानमात्रस्य भक्ताङ्गत्वविधिरित्याह ।

पत्रादेर्दानमन्यथा हि वै शिष्टम् ॥७०॥

यद्यदिष्टतमं लोके यच्चान्यद्व्ययितं गृहे ।

तत् तद्धि देयं प्रीत्यर्थं देवदेवाय चक्रिणे ॥

इत्यादिना प्राप्तस्य भगवदुद्देश्यकसर्वदानस्य भक्ताङ्गत्वविधिः । अन्यथा पत्रादिचतुष्टयविशिष्टदानमेव स्यात् ।

प्रत्येकविधौ वाक्यभेदः । तस्मात् पत्रादिशब्देन प्राप्तं दानमनूय (तैत्तिरीय सं०) उपव्ययत इत्यनेन नित्योपवीतस्य दर्शाङ्गत्ववदङ्गत्वविधिरिव युक्ता इति ॥७०॥

सुकृतजत्वात् परहेतुभावाच्च क्रियासु श्रेयस्यः ॥ ७१ ॥

ता भक्तयः सर्वकर्मसु श्रेयस्य एव कुतः परभक्तिहेतुत्वात्
दूतरधर्मजन्यत्वाच्च यथा (गी० अ० ४ । श्लो० १० । ११)

वह्नवो ज्ञानतपसा पूता मद्भावमागताः ।

ये यथा मां प्रपद्यन्ते तांस्तथैव भजाम्यहम् ॥ इति ।

भावशब्दश्च भक्तौ प्रयुक्तः ।

गङ्गाजले किं न वसन्ति मत्स्याः ।

देवालये पक्षिगणा वसन्ति ॥

भावोज्झितास्ते न फलं लभन्ते ।

तीर्थाच्च देवायतनाच्च सुख्यात् ॥ इत्यादौ ।

तथा (गी० अ० ७ । श्लो० १६)

चतुर्विधा भजन्ते मां जनाः सुकृतिनोऽर्जुन । इति

अत्र पूर्वसुकृतजत्वाद्भक्तौनां तास्तेभ्यो सुख्याः ।

एतेन भक्तिमोमांसायां विचारो युज्यते न कर्ममोमांसा-
यामित्युक्तम् ॥ ७१ ॥

ननु भक्तानां न गौणसुखप्रभावस्तथा सति (गी० । अ० ७ । श्लो० १७)

चतुर्विधा भजन्ते मां जनाः सुकृतिनोऽर्जुन ।

आर्त्तो जिज्ञासुरर्थाधीर् ज्ञानी च भरतर्षभ ॥ इति ।

चतुर्णां तुल्यप्रवदभिधानं किं कृतमित्यत आह ।

गौणं चैत्रिध्यमितरेण स्तुत्यर्थत्वात्साहचर्यम् ॥ ७२ ॥

गौणं त्वैविध्यमेव तासां सुखिनं साहचर्यमवश्यं तु स्तुत्य-

र्थम् । यथा राजसमभिव्याहारेणामात्यानाम् । एवञ्च पाप
 क्षयविपदुद्धारादिनिमित्तं स्मरणकीर्तनाद्यार्त्तभक्तिः ज्ञाना-
 र्थं यज्ञाद्याचरणं जिज्ञासोर्भक्तिः । यथा च [बृहदा० पु०
 ५८५] तमेतं वेदानुवचनेन ब्राह्मणा विविदिषन्ति यज्ञेन
 ज्ञानेन तपसाऽनाशकेनेत्यादि । तथा (गी० । अ० १८ श्लो० ४८)
 स्वकर्मणा तमभ्यर्च्य सिद्धिं विन्दन्ति मानवाः । विष्णुपु० ।
 अ० १ । अ० ७ । श्लो० १६]

न चलति निजवर्णधर्मतो यः ।

सममतिरात्मसुहृद्विप्रक्षपक्षे ।

न हरति न च हन्ति किञ्चिदुच्चैः ।

स्थितमनसं तमवेहि विष्णुभक्तम् ॥

इत्यनेन स्वस्ववर्णाश्रमविहितवेदानुवचनादीनां ज्ञानार्थ-
 मनुष्ठानं जिज्ञासा भक्तिः । अर्थार्थिता भक्तिरपि द्विधा तच्चै-
 क्ता परभक्त्यर्थं क्रियमाणा पूर्वैकता राज्यस्वर्गाद्यर्थं क्रियमा-
 णा च कीर्तनादिरूपाऽपरा । यथा (विष्णुपु० । अ० १। अ०
 ७ । श्लो० ३)

भौमान् मनोरथान् कामान् स्वर्गिवन्धं परं पदम् ।

प्राप्नोत्याराधिते विष्णौ निर्वाणमपि चोत्तमम् ॥ इति ।

तत्र निर्वाणप्राप्तिः परभक्तिद्वारेति परभक्तिप्रयोजनार्थिता
 (गी० । अ० ८ । श्लो० १८) ये भजन्ति च मां भक्त्या मयि ते
 तेषु चाप्यहमित्यनेन सहैकवाक्यत्वात् । यच्च भागवते (स्क-
 ख० अ० ५ । श्लो० २२ । २३)

अवर्णं कीर्त्तनं विष्णोः स्मरणं पादसेवनम् ।

अर्चनं वन्दनं दास्यं सख्यमात्मनितेदनम् ।

इति पुंसांर्पिता विष्णौ भक्तिश्चेन्नवलक्षणा । इति ।

तदैतेष्वेव यथायथमन्तर्भावनीयम् । तदेवमुपाधीनामेषामुप-
धेयसाङ्ख्यैऽपि न दोष इति ॥ ७२ ॥

ननु कीर्त्तनादीनामङ्गत्वे कथमार्त्त्यादिषु प्राधान्यं घटते
इत्यपेक्षायामुच्यते ।

वहिरन्तरस्थमुभयमवेष्टिसववत् ॥ ७३ ॥

स्मरणकीर्त्तनादीनां परमत्त्वज्ञतया तदन्तर्गतत्वमनारभ्य
फलान्तरश्रवणात् तद्वहिर्भावेनोत्कर्षोऽपि । यथा राजध्या-
न्तर्गताप्यवेष्टिः । प्रधानापि अनारभ्य फलान्तरसम्बन्धात् तत
उत्कृष्यते । यथावा ब्रह्मस्यतिसवः क्षदित् प्रधानमपि बाजपे-
याङ्गं तद्वत् प्रमाणसत्त्वासत्त्वाभ्यां विशेषात् । एवं

प्रमादात् कुर्वतां कर्म प्रच्यवेताध्वरेषु यत् ।

स्मरणादेव तद्विष्णोः सम्पूर्णं स्यादिति श्रुतिः ॥

इत्यनेन सर्वकर्मणां नैमित्तिकाङ्गत्वेनापि प्रवृत्तेः । स्वभा-
वाङ्गत्वं स्वर्गादिफलाय प्राधान्यं च न विरुद्धमिति ॥ ७३ ॥

इदानीमार्त्तभक्तौ विशेषश्चिन्त्यते ।

स्पृष्टिकीर्त्तर्त्तः कथादेश्चार्त्तैः

प्रायश्चित्तभावात् ॥ ७४ ॥

स्मरणकीर्त्तनकथानमस्कारादीनामार्त्तभक्तौ निवेशस्तत्

न्यापकतनरकार्त्तिमतां तत्तन्नापद्यहेतुत्वेन कथनात् यथा
(विष्णुपु०। अं० २। अ० ६। श्लो० ३२। ३३)

पापे गुरुणि गुरुणि लघूनि च लघुन्यपि ।

प्रायश्चित्तानि मैत्रेय जगुः स्वायंभुवादयः ॥ १ ॥

प्रायश्चित्तान्यशेषाणि तपःकर्मात्मकानि वै ।

यानि तेषामशेषाणां कृष्णानुस्मरणं परम् ॥ २ ॥

तथा (विष्णुपु०। अं० ६। अ० ७। श्लो० ८)

यन्नामकीर्त्तनं भक्त्या विलायनमनुत्तमम् ।

मैत्रेयाशेषपापानां धातूनामिव पावकः ॥

एवं (महाभार०। गां०। मोक्षध०। अ० १४५। श्लो० १३३०५। १३३०६)

सर्वाग्रमाभिगमनं सर्वतीर्थावगाहनम् ।

न तथा फलदं सौते नारायणकथा यथा ।

पाविताङ्गाः स्न संवृत्ताः श्रुत्वे मामादितः कथाः ।

नारायणाश्रयां पुण्यां सर्वपापप्रणाशिनीम् ॥ इत्यादि ।

तस्माद्भुक्तमार्त्ता निवेशनमिति ॥ ७४ ॥

भूयसामननुष्ठितिरिति चेदाप्रयाण-

मुपसंहारान्महत्स्वपि ॥ ७५ ॥

स्यादितत् । न्यायविरोधादेतद्वचनानां स्वल्पपापविषयत्वमेव
युक्तम् । अन्यथा भूयः क्लेशसाध्यानामननुष्ठानलक्षणमप्रामा-
ण्यमिति चेन्न तेषामामरणमुपसंहारस्मरणात् क्लेशाधिक्यात् ।

यथा (विष्णुपु०। अं० २। अ० ६। श्लो० २८)

तस्मादहर्निशं विष्णुं संस्मरन् पुरुषो मुने ।

न याति नराकं शुद्धं संवीर्योऽखिलकल्मषः ॥

इत्यनेन सातत्योपसंहारात् । उपक्रमोपसंहारयोरेकार्थ-
त्वादिति भावः । नचोपक्रमे कालः श्रूयते येन तद्विरोधादु-
पसंहारस्य भिन्नार्थतापि भवेत् । तथाच क्लेशसाम्यादित-
रेषां नाननुष्ठानमप्रामाण्यम् (विष्णुपु०।अ०२।अ०६।सू०३५)
प्रातर्निशि तथा सन्ध्यामध्याह्नादिषु संस्मरन् इत्येतदवयु-
त्यानुवाद एव । नाप्यनुतप्ताधिकारिकमिदम् । (विष्णुपु०
अ०२।अ०६।सू०३४)

कृते पापेऽनुतापो वै यस्य पुंसः प्रजायते ।

प्रायश्चित्तन्तु तस्यैकं हरिसंस्मरणं परम् ॥

इत्यस्यापि सर्वप्रायश्चित्ताङ्गानुतापस्यानुवादत्वादिकमित्य-
स्यापि प्रायश्चित्तान्तरनिरपेक्षस्य न्यायप्राप्तस्यानुवादः ।
अन्यथा वाक्यानि भिद्येरन् विशिष्टविषयाश्च भवेयुः । अतो
यच्छब्दान्तर्गतत्वाद्यथायथमनुवादत्वान्नार्थवादत्वं पूर्ववाक्या-
नाम् । अत एवान्यत्रापि (विष्णुपु०।अ०३।अ०७।सू०३४।३५)

किङ्करा दण्डपाशौ वा न यमो न च यातनाः ।

समर्थास्तस्य यस्यात्मा केशवालम्बनः सदा ॥

चक्रायुधस्य नामानि सदा सर्वत्र कीर्तयेत् ।

नाशौचं विद्यते तस्य स पवित्रकरो यतः ॥

इत्यादिभिः सातत्यमुक्तमिति ॥ ७५ ॥

लघ्वपि भक्ताधिकारे महत्त्वे-

पक्रमपरसर्वहानात् ॥ ७६ ॥

लघ्वपि सत्त्वस्वस्वकीर्तनादि महत्त्वमपि समानां क्षेपकः

JAGADGURU VISHWARADITYA
JANA SIMHASANANANANANDIK
LIBRARY

Angamawadi Math, Varanasi

नाशकं भवति । यतो भक्ताधिकारे प्रायश्चित्तान्तराणां स-
 षां तत्रागलक्षणहानिप्रतीतेरित्यर्थः । यथा गीतम् (गी० ।
 अ०१८। श्लो०६६)

सर्वधर्मान् परित्यज्य मामेकं शरणं व्रज ।

अहं त्वां सर्वपापेभ्यो मोक्षयिष्यामि मा शुचः । इति ।

अत्र हि न काम्यकर्मत्यागपूर्वकत्वमर्थः काम्यत्यागे पापा-
 भावात् किं भगवता मोक्षणीयम् । अथ पापान्तरं नाश्यं
 काम्यत्यागस्यादृष्टार्थत्वापत्तेः नित्यनैमित्तिकयोरपि त्यागपू-
 र्वकता न तस्यार्थः तयोस्त्यागे यदि विधिरस्ति न ततः पापं
 किं मोक्षणीयम् । अथ नास्तीति वाच्यम् । मैवम् । एवं वा-
 क्ये नैव तद्विधानात् पापाजनकत्वात् । अथ सर्वधर्मान् परि-
 त्यज्येत्यनेन संन्यासिनमनूद्य तदधिकारिकमिदं तेषामव-
 कीर्णादिप्रायश्चित्तादिस्मरणात् तैः सह विकल्पप्रसङ्गात् पूर्व-
 वक्ष्यतामननुष्ठानं च स्यात् । नच सातत्येन तद्दोषपरिहारः ।

महापातकयुक्तोऽपि ध्यायन्निमिषमच्युतम् ।

पुनस्तपस्वी भवति पङ्क्तिपावनपावनः ॥

इत्यादिना लघुनोऽपि महत्क्षेपकत्वात् । किञ्च संन्यासा-
 श्रमस्यासन्निधानेन बुद्धयनारोहात् । तस्माद्यथा लोके सर्वान्
 विहाय मां भज क्लेशांस्ते नाशयिष्यामीत्यत्र क्लेशनाशका-
 न्तरहानिः प्रतीयते । तथान्तरपापनाशकान्तरत्यागोऽवगम्यते
 वाक्यादेव । एतेन कथंचित्संन्यासविधायकेन सहैकाध्यायपा-
 ठोऽपि न तद्विषयकत्वं प्रकरणसन्निधानयोः सबलत्वात् ।
 किञ्चास्मिन्प्रकरणे (गी० अ० १८। श्लो० २) कामानां कर्मणां

न्यासं संन्यासं कवयो विदुरित्यादिना कामः कर्मत्याग ए-
वोक्तो न संन्यासाश्रमः एवञ्च प्रायश्चित्तान्तरत्यागसङ्कल्पेन
केवलभगवन्नामादिभिरार्त्तिं यस्तर्तुमिच्छति तदधिकारि-
कमेव सक्तत्स्मरणंदि । तथाच भिन्नाधिकारादुदूषणानां न
समुचितिः । नापि क्लेशभयाद्भूयसामननुष्ठानम् । (गौ०अ०
८।श्लो०८)

दुःखमित्येव यत् कर्म कायक्लेशभयात् त्यजेत्
य कृत्वा राजसं त्यागं नैव त्यागफलं लभेत् ॥
इत्यनेन तादृगसंन्यासस्य हेयत्वात् । (विष्णुपु० । अ० ६।
अ० ७।श्लो०१०)

कलिकल्मषमत्युद्यं नरकार्त्तिं प्रदं नृणाम् ।
प्रयाति विलयं सद्यः सक्तद्वयानुसंस्कृते ॥ इत्यादि ।
तदधिकारपरम् । एवम् (गौ०।अ०८।श्लो०३।३१)

अपिचेत् सुदुराचारो भोजते मामनन्यभाक् ।
साधुरेव स मन्तव्यः सम्यग्व्यवसितो हि सः ॥
क्षिप्रं भवति धर्मात्मा शश्वच्छान्तिं निगच्छति ।
कौन्तेय प्रतिजानौहि न मे भक्तः प्रणश्यति ॥
इत्यनेन तथा (नृसिंहपु०।अ०८।श्लो०२८।२९)

नारकाः कृष्णकृष्णेति नारसिंहेति चुक्रुशुः ।
इति संकीर्त्तितो विष्णुर्नारकैर्भक्तिपूर्वकम् ।

नारक्यो यातनाः सर्वास्तेषां नष्टा महात्मनाम् ॥

इत्यादिना च भक्तवधिकारः सुव्यक्त इति । अत्र कीर्त्तन-
श्लोचरणत्वमात्रमिह प्रतीतम् । नतु प्रथमान्तपदेनेतरादि-
नियम इति ॥ ७६ ॥

तत्स्थानत्वादननधर्मः खलेवालीवत् ॥७७॥
विष्णु पृ० अ० २ । अ० ६ । श्लो० ३४) प्रायश्चित्तं तु तस्यैकं हरि-
संस्मरणं परमित्यादौ नामाऽतिदेशेन प्रायश्चित्तान्तरधर्मसु
न मन्तव्यः । प्रायश्चित्तस्थानत्वात् तत्स्थाने तद्विधानादि-
त्यर्थः । यथा (आश्वलायनश्रौतसू० अ० ८ । खं० ७) खले वाली
शूपो भवतीत्यत्र पशुनियोजने यपकार्ये खले वालीविधि-
रिति । न शूपधर्मस्याष्टास्रिकरणादेः प्रसङ्गस्तद्वदत्र नखलो-
मादिवपनानां प्रायश्चित्तधर्माणामप्रामिरिति । न कीर्तना-
देरपि पापक्षयहेतुत्वात् प्रायश्चित्तमेवेति वाच्यम् ।

प्रायो नाम तपः प्रोक्तं चित्तं निश्चय उच्यते ।

तयोर्निश्चयसंयुक्तं प्रायश्चित्तमिति स्मृतम् ॥

इत्यनेन तपोरूपे प्रायश्चित्तशब्दो मुख्यः अन्यत्र गौण
इति ध्येयम् । ७७ ।

अथाङ्गानां प्रधानाधिकारणनैयत्यात् तदधिकारश्चिन्त्यते ।

आनिन्द्यो न्यधिक्रियते पारम्पर्यात्

सामान्यवत् ॥७८॥

निन्दितचाण्डालादियोनिपर्व्यन्तं भक्तावधिक्रियते संसा-
रदुःखजिहासाया अविशेषात् । अथ वेदाध्ययनानधिकारा-
त्कथमत्रैवर्णिकानां स इति चेत् तत्राह पारम्पर्यादिति ।
(पूर्वमौमांसासू० अ० १। पा० १। सू० २) चोदनालक्षणोऽर्थो धर्मः
(उत्तरमौमांसासू० अ० १। पा० १। सू० ३) शास्त्रयोनित्वादिति
न्यायादलौकिकोऽयः श्रुत्य कसमधिगम्य इत्यत्र न विप्रति-

पद्यामहे । किन्तु स्त्रीशूद्रादीनामितिहासपुराणादिद्वारा
चाण्डालादीनां च स्मृत्याचारवदुपदेशपारम्पर्येण ज्ञानमपि
श्रुतिमूलमेव भवति । यथा तेषां सामान्याऽहिंसाधर्मादि-
ज्ञानम् । अन्यथा तदसिद्धिप्रसङ्गादिति ॥ ७८ ॥

अतो ह्यविपक्वभावानामपि तल्लोके ॥ ७९ ॥

यतः सर्वाधिकारोऽतः खलु येषामत्र परभक्तिर्विपक्वभावं
न गता तेषां श्वेतद्वीप भगवत्लोके परभक्तिसाधनानुष्ठानं
स्लक्ष्यते । यथा (महाभार०। आ०। मोक्षधर्म० । नारायणीये ।
अ०३३। श्लो०१२७७८॥१२७७९)

क्षीरोदधेरुत्तरतः श्वेतद्वीपो महाप्रभः ।

तत्र नारायणपरा भक्तवाचस्पदवर्चसः ॥

एकान्तभावोपगतास्ते भक्ताः पुरुषोत्तमे ।

इत्याद्युपक्रम्य तेषां परभक्तिसाधनानुष्ठानं श्रुतम् । (म-
हाभार०। आ०। मोक्षधर्म० । अ०३३। श्लो०१२७८१।१२७८२)

सहिताश्चाभ्यधावन्तस्ततस्ते मानवा द्रुताः ।

कृताञ्जलिपुटा हृष्टा नम इत्येव वादिनः ॥

ततो विवदतां तेषामश्लेषं विपुलधनिम् ।

बलिः किलोपक्रियते तस्य देवस्य तेनैरैः ॥

इत्यादि । तस्मात् सर्वत्र तदधिकार इति । अत एव
(उत्तरमीमांसासू०। अ०१। पा०१। सू०२६) तदुपर्यपि बादराय-
णन सम्भवादिति सूचितम् ॥ ७९ ॥

अथ विपक्वभावानामपि कथं न तल्लोक इत्युपोद्घातेनो-
च्यते ।

क्रमैकगत्युपपत्तेस्तु ॥ ८० ॥

तुसागतशङ्काव्यवच्छेदार्थः । नारायणीय एव श्रूयते (महा
भार० । शा० । अ० ३४६ । श्लो० १३१८३) चेति निष्कलुषा लोके
पुण्यप्राप्तविवर्जिता इत्युपक्रम्य आदित्यमण्डलद्वारा अनि-
रुद्धप्रद्युम्नसं कर्षणव्यूहक्रमेण गतिमभिधायाभिहितम् । (म-
हाभार० । शा० । अ० ३४६ । श्लो० १३३८३। १३३८६) ।

समाहितमनस्कास्तु नियताः संयतेन्द्रियाः ।

एकान्तभावोपगता वासुदेवं विशन्ति ते ॥ इति ।

क्रमगत्यभिधानम् । तथा पञ्चादुक्तम् । (महाभार० शा० ।
मोक्षधर्म । अ० ३५० । श्लो० १३५४८ । १३५४९ । १३५५० ।

ये तु दग्धेन्धना लोके पुण्यप्राप्तविवर्जिताः ।

तेषां त्वयाभिनिर्दिष्टा पारम्यपर्यक्रमज्ञतिः ।

चतुर्थ्यां चैव ते गत्यां गच्छन्ति परमं पदम् ।

नूनमेकान्तधर्मोऽयं श्रेष्ठो नारायणप्रियः ॥

अगत्वा गतयस्त्रिस्तो यन्नच्छन्त्यव्ययं हरिम् ।

इत्येकगत्यभिधानं च पक्षभक्तिविषयत्वे नोपपद्यते । अन्यथा
विरोधात् तस्मादपक्षविषयस्तत्तल्लोकलाभ इति ॥ ८० ॥

उत्क्रान्तिस्मृतिवाक्यशेषाच्च ॥ ८१ ॥

उत्क्रान्तौ (गी० । अ० ८ । श्लो० १०) ।

भक्त्या युक्तो योगबलेन चैवेत्युपक्रम्य (गी० । अ० ८ । श्लो० ११) ।

ओमित्येकाचरं ब्रह्म व्याहरन् मामनुस्मरन् ।

यः प्रयाति त्यजन् देहं स याति परमां गतिम् ।

इत्युक्तम् । तत्रच वाक्यशेषः । (गी० । ८ । श्लो० २४) ।

अग्निज्योतिरहः शुक्लः षण्मासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ इति

क्रमान्नतिः श्रुता । तथा । (गी० अ०८ । श्लो० १६) ।

आब्रह्मभुवनाल्लोकाः पुनरावर्त्तिनोऽर्जुन ।

मामुपेत्य तु कौन्तेय पुनर्जन्म न विद्यते ॥

इतिवाक्यशेषे लोकोपक्रमादुपशब्दमहिम्ना च तत्समी-
पलोकप्राप्तिरविपक्षभावानामिव युक्ताविपक्ष भावस्य न त-
ल्लोक गमनमपि फलं युज्यते तत्फलस्याक्षयित्वात् तल्लोके
साधनाननुष्ठानश्रवणाच्च । किञ्च अविपक्षभक्तेस्तत्र एव कर्म-
सुक्तिसिद्धौ तत्कालीनस्मरणविधिवैयर्थ्यप्रसङ्गात् । नच तेन
परभक्तिसमुच्चयो घटते । (गी० । अ०८ श्लो० २२) पुरुषः स
परः पार्थ भक्त्या लब्धस्त्वनन्ययेत्यन्यनिरपेक्षमोक्षसाधनत्वा-
वगतेः । तस्मात् तल्लोकेऽप्यधिकारः । भारतभूमेस्तु (विष्णु-
पु० । अ०२ । अ०१ । श्लो० ५ ।

न खल्वन्यत्र मर्त्यानां भूमौ कर्म विधीयते ।

इत्यनेन कर्मोत्पत्तिहेतुतैव । भक्तिस्तु न कर्मात्मिकेत्युक्तं
प्राक् तदङ्गानामप्राप्तिः स्यादिति चेन्न प्रधानप्राप्तावेवाङ्गप्रा-
प्तेर्निष्ठादस्थपतियागाङ्गवदिति । शूद्रादीनां तु वैदिकमन्त्र-
जकर्मनिवृत्तिर्न तु स्मरणकीर्तनादेर्भक्तिसाधनस्येति तावतै-
वाधिकारसिद्धौ न विद्याप्रयुक्तिकल्पना युक्ता ॥ ८१ ॥

अस्तु तर्हि महापातकिनामपि परभक्तावेवाधिकारस्तथा ।
तदङ्गाङ्गवेदानुवचनादावपीतयत आह ।

महापातकिनां त्वातौ ॥ ८२ ॥

पतनहेतुपापरतानां च पुनरार्त्तिभक्तावेवाधिकारः प्राय-
श्चित्तवचनान्यत्र तत्पापक्षयस्य सर्वापेक्षयाऽभ्यर्हितत्वात् भुञ्जानो-
वर्द्धयेत् पापमित्यादिना । तदपगमे तु सुतरामधिकार-
सिद्धिः ॥ ८२ ॥

अथैकान्तिकप्रस्तावात् सर्वधर्मः किं परभक्तितो भिन्न इति
शङ्कापिशाचीमपाकरोति ।

सैकान्तभावो गीतार्थं प्रत्यभिज्ञानात् ॥ ८३ ॥

सा परा भक्तिरेवैकान्तभावो नान्यः कुतः गीतार्थेन प्रत्य-
भिज्ञाश्रवणात् । यथा नारायणोय एव (महाभार० । शा० ।
मोक्षध० । अ० २५० । स्तो० १३५५१ । ५२ । ५४)

सहोपनिषदो वेदान् ये विप्राः सम्यगास्थिताः ।

पठन्ति विधिमास्थाय ये चापि यतिधर्मिणः ॥

ततो विशिष्टां जानामि गतिमेकान्तिनां नृणाम्

केनैष धर्मः कथितो देवेन ऋषिणायवा ॥

इति प्रश्ने प्रत्युत्तरम् ।

समुपोढेष्वनीकेषु कुरुपाण्डवसेनयोः ।

अर्जुने विमनस्के वै गीता भगवता स्वयम् ॥ इति ।

तस्मादेकान्तिता परभक्तिरिति ॥ ८३ ॥

अथ गौण्योऽपि साक्षात्भक्तिं जनयन्तु को दोषस्तत्राह ।

परां कृत्वैव सर्वेषां तथाहग्राह ॥ ८४ ॥

परां भक्तिं कृत्वैव सर्वेषां मुक्तावुपयोगः । तथाहि सहे-
तुकं भगवानाह (गी० अ० १४ । स्तो० ६५ ।

य इदं परमं गुह्यं मङ्गलैश्चभिधास्यति ।

भक्तिं मयि परां कृत्वा मामेवैषत्यसंशयम् ॥ इति ।

तत्रैतद्धर्मस्योपदेशफलमपि ब्रह्मभावापत्तिरित्येवार्थसिद्धौ

भक्तिं मयि परां कृत्वेति किमर्थमाह । तस्या मोक्षसाधन-
त्वेन श्रुतत्वात् । अत एवोपरिचरवसोः (महाभार० । शा० ।
अ०३३७ । श्लो०१२७१८) आत्मराज्यं धनं चेत्यादिना पर-
मेश्वरानुरक्तिरूपाया भक्तौर्लिङ्गं प्रदर्शितमिति स्वतः प्रयोज-
नत्वा भावात् सर्वेषां सुक्तिहेतुत्वेन श्रुतानां परभक्ति जननेन
सुक्तावुपयोग इत्यभिप्राय उच्यते इति । नचोभय-
जनकत्वं तस्य कर्मत्वेन मोक्षाजनकत्वात् । एवञ्च दृष्टार्थता
भवति वाक्यस्येति ॥ ८४ ॥

इत्याचार्यस्वप्ने श्वरविद्वद्वरविरचिते शाण्डिल्यशतसूत्रीये

भाष्ये द्वितीयाध्यायस्य द्वितीयमाह्निकम् ॥

समाप्तश्चाध्यायः ॥ २ ॥

भजनीयोत्तमत्वेन भक्तेरुत्तमता यतः ।

भक्ततद्भावतश्चात्र भजनीयो निरूप्यते ॥ १ ॥

भजनीयेनाद्वितीयमिदं कृत्स्नस्य

तत्त्वपत्वात् ॥ ८५ ॥

ज्ञानाधीना ज्ञेयसिद्धिरिति तन्त्रेषु निर्णयः ।

ज्ञानं सत्ता न सा जातिजात्यादौ तदसत्त्वतः ॥१॥

त्वे वा नेष्टसम्बन्धकल्पनागौरवादपि ।
तस्माज्ज्ञानं परं ब्रह्म सर्वत्रानुगतं स्वतः
तदभेदो दृश्यमात्रे दृश्यभेदस्य सत्परे ।
घटो ज्ञानमितोदृक् स्यात् प्रतायः सन्निवेति चेत्
अस्ति स्वरूपधीनैव सत्प्रत्ययेनानुपस्थितेः ।
तदुपादानविषये ज्ञानेच्छाकृतिहेतुना ॥ ४ ॥
तासां सविषयत्वेन हेतुत्वे लाघवं महत् ।
यत् तत् सविषयं ब्रह्म गुणवजैव गौरवात् ॥ ५ ॥
कालवेद्योपाधिकता तज्ज्ञातृत्वादिकल्पना ॥ ५ ॥

तच्छक्तिर्माया जडसामान्यात् ॥ ६ ॥

तस्य ब्रह्मण ऐश्वर्यशक्तिर्मायेति गीयते (गी० अ० ७। श्लो० १४)
दैवी ह्येषा गुणमयी मम माया दुरत्यया ।
मामेव ये प्रपद्यन्ते मायामेतां तरन्ति ते ॥ १ ॥
मयाध्यक्षेण प्रकृतिः सृजते सचराचरम् ।
हेतुनानेन कौन्तेय जगद्विपरिवर्तते ॥ २ ॥
तन्मायात्वं तु कार्याणां वैचित्र्यान्नानृतत्वतः ।
कार्यसत्त्वोपपत्त्यर्थं ब्रह्मसत्ताश्रुतेरिति ॥ १ ॥
मिथ्यात्वस्यानुषङ्गस्य तन्निष्ठात्वं न साम्प्रतम् ।
तत्त्वज्ञानेन बाध्यत्वं मिथ्यात्वमिति चेन्नहि ॥ २ ॥
मिथ्यात्वस्याप्यतथ्यत्वात् सत्यत्वं सुतरां स्थितम् ।
मिथ्यात्वस्य च सत्यत्वे दृशंसत्यत्वमागतम् ॥ २ ॥
अलीकानामभानाच्च भास्यत्वे तु सदेव तत् ।
रज्जीवस्यैव भासो यद्वद्व्याख्यातिरेव सा ॥ ४ ॥

अन्यस्य सदसत्त्वाभ्यां बाधाधारव्यवस्थितेः ।

सा माया जडसामान्यं ज्ञेयत्वं नित्यमेव तत् ॥ ५ ॥

अन्यथा तु व्यवस्था स्यात् तस्माच्चिन्ताद्यनित्यता ॥ ८ ॥

व्यापकत्वाद् व्यापयानाम् ॥ ८ ॥

एवं व्यापकतत्त्वेभ्यो व्याप्यतत्त्वसमुद्भवः ।

व्यापकानां हि तादात्म्यादप्योपादानता मता ॥ १ ॥

न तावत् समवायेन भेदसम्बन्धगौरवात् ।

शब्दानां समयोऽप्येवं शृङ्गग्राहिकया लघुः ॥ २ ॥

सत्त्वेन सर्वकार्येषु कारणत्वं परेशितुः ।

निमित्तत्वं हि तद्बुद्धेर्बोद्धव्येष्वनुगत्वतः ॥ ३ ॥

बुद्धेस्तु साक्षिभास्याया अवोध्यत्वं यतो धियः ।

बोद्धव्याया दृढितत्त्वव्यभिचारिऽपि सम्भवेत् ॥ ४ ॥

सुप्तोत्थितस्य प्रलयाद्बुद्धेः प्रथमसुद्भवः ।

कार्यकारणभावादि बुद्ध्या निर्माति स प्रभुः ॥ ५ ॥

स्वतो निर्विषयाप्येवा चैतन्योपाधिभावतः ।

तैलादिवत् प्रदीपस्था सप्रकारप्रकाशिनी ॥ ६ ॥

(छां०) । पृ० ३८८

करिष्यामीतिसङ्ख्यादहङ्कारोद्भवस्ततः ।

स ऐक्यत बहुस्यामित्येवमादिश्रुतिस्रुतेः ॥ ७ ॥

बुद्धेर्विकारेष्विच्छादावनुगत्वादहङ्कृतेः ।

साप्येकतत्त्वं तत्त्वे तु बुद्धिर्व्यापकभावनात् ॥ ८ ॥

इहोऽहं कतिजन्यत्वात् तन्नैयत्यादहङ्कृतेः ।

मात्राभूतेन्द्रियादीनामहङ्कारोऽपि कारणम् ॥ ८ ॥

तत्र शब्दस्पर्शरूपरसगन्धत्वसंज्ञया ।

सामान्यान्तेव शब्दादिष्वूलानां चापि हेतवः ॥ १० ॥

सर्वत्र ग्रह एव स्यात् तत्त्वानामिति चेदतः ।

विकारग्रहणे जातिग्रहवत् तदग्रहस्थितेः ॥ ११ ॥

एवं व्यापकतत्त्वानां व्याप्येष्वनुगमः क्रमात् ।

ब्रह्मादिसर्वतत्त्वानां घटोपादानता स्फुटम् ॥ १२ ॥

न कर्मणान्यथासिद्धिरिह तत्त्वस्य युज्यते ।

तादात्म्यादन्यथासिद्धेरतादात्म्यप्रयोजकम् ॥ १३ ॥

एवं कारणतत्त्वानां मोक्षोपायतया पुनः ।

निर्मितिः प्राणिबुद्ध्यादेरतादात्म्यात् पृथक् पृथक् ॥ १४ ॥

आसर्गप्रलयादीनां बुद्धिर्नास्ति न यत् कश्चित् ।

सुषुप्तौ जीवबुद्धीनां लयोऽनन्तः स मोक्षणे ॥ १५ ॥ ८७ ॥

अध्यानीश्वरसाङ्ख्यानं बुद्धेः सर्गो न युज्यते ।

क्रमाद्विनिगमाभावादित्येतत् सूत्रमुच्यते ॥ १ ॥

न प्राणिवुद्धिभयोऽसम्भवात् ॥ ८८ ॥

क्रमादेवर्षिसर्गादिः श्रूयते कस्य बुद्धितः ।

सम्भवाद्भूतसर्गोऽयं तस्मादौशोऽस्ति बुद्धिमान् ॥ ८९ ॥

निर्मायोच्चावचं श्रुतीञ्च निर्मिमीते प्रित्ववत् ॥ ९० ॥

उच्चावचानि भूतानि धर्मा धर्मानुसारतः ।

निर्माय निर्मिमीतेऽसौ वेदांस्तद्वितकाम्यया ॥ १ ॥

यथा पितीत्पाद्य पुत्रानज्जातौ ज्ञापयत्यपि ।

हिताहितपरीहारौ वाक्यौ उच्यमानौ ॥ ९१ ॥

मिश्रोपदेशान्नेति चेन्न स्वल्पत्वात् ॥ ६० ॥

अथायमौश्वरो नैव हितः पितृसमो यतः ।

पापसाधनहिंसाभिर्मिश्रयागोपदेशनात् ॥ १ ॥

इति चेन्न प्रधानांशफलसौख्याद्यपेक्षया ।

अङ्गहिंसाफलात्पत्वान्नाहितस्तद्विधानकृत् ॥ २ ॥

ननु कृत्वङ्गहिंसायाः प्रधानैकफलत्वतः ।

न सामान्यनिषेधस्य विषयत्वं प्रसज्यते ॥ ३ ॥

कुर्यान्न कुर्यादित्येवं विकल्पस्वन्यथा भवेत् ।

तस्माद्विशेषादन्यत्र स्याद्यदाहवनीयवत् ॥ ४ ॥

अत्रोच्यतेऽङ्गहिंसायाः स्यादपूर्वस्य हेतुता ।

पापहेतुश्च सामान्यहिंसेत्येवाऽविरोधिता ॥ ५ ॥

अथ प्रबलदुःखस्याननुबन्धीष्टहेतुता ।

विध्यर्थोऽयं नञायुक्तस्तदभावस्य बोधकः ॥ ६ ॥

तथाच सर्वाभ्यां हिंसादस्य दुःखाद्यहेतुता ।

सत्यं यागाङ्गहिंसातो यद्दुःखं प्रबलं न तत् ॥ ७ ॥

प्रधानफलसौख्यादेनयत्वान्नान्तरीयकम् ।

अन्यथातिप्रसङ्गः स्यात् प्रबलत्वानिरुक्तिः ॥ ८ ॥

तस्माज्जातिविशेषोऽयं दुःखेषु प्रबलत्वता ।

प्रायश्चित्तादिमरणे प्रयागमरणोऽपि वा ॥ ९ ॥

आत्महत्याकृतं दुःखं तत्फलापेक्षया लघु ।

अतः प्रत्यवमर्शं हि प्राह पञ्चशिखोऽपि तत् ॥ १० ॥

स्वल्पत्वान्न वलीयस्त्वाद्यत्र दुःखस्य गौरवम् ।

पर्यग्निकरणोत्सर्गास्तत्र श्रुत्यैव दर्शिताः ॥ ११ ॥

(मनु सं०।अ०३।श्लो०६८)

पञ्चसूना गृहस्थानामिति स्मृतिषु चोदितम् ।

न सामान्यविशेषोक्तिर्न शून्ये सुतरां यथा ॥ १२ ॥

(विष्णु पु०।अ०३।अ०६।श्लो०१८।१८)

रङ्गोपजीवी पशुहा नरकं शरणं व्रजेत् ॥ ८० ॥

श्रुतिप्रसङ्गाच्छ्रौतानामपूर्वमथ चिन्त्यते ।

कर्तृभोक्तृगतं तत् किमथवा परमेश्वरे ॥ १ ॥

फलमस्माद्वादरायणो दृष्टत्वात् ॥ ८१ ॥

(उत्तरमीमांसा०।अ०१।पा०१।सू०२)

राजादिरोषतोषाभ्यां दृष्टत्वात् कर्मणां फलम् ।

अस्माद्ब्रह्मण एवाह भगवान् वादरायणः ॥ १ ॥

तत्र कर्तृगतं पुत्रे जातेष्टिफलदर्शनात् ।

अथ भोक्तृगतो भोगः कस्मिन्नित्येव चिन्त्यते ॥ २ ॥

अन्योन्याश्रय एव स्यादुभयोः स्वव्यपेक्षणात् ।

तस्माद्दृष्टतया रोषतोषाभ्यां परमेश्वरः ॥ ३ ॥

हिताहितफलप्राप्तिः फलोद्देश्यगता भवेत् ।

नाप्युद्देश्यगतत्वेन व्यापारान्तरकल्पनम् ॥ ४ ॥

अन्यथा राजसेवादावप्यपूर्वं प्रसज्यते ।

अत एवेश्वरप्रीतिप्रदत्वं कर्मणां श्रुतम् ॥ ५ ॥

(गी०।अ०१२।श्लो०२०)

ये तु धर्मान्मृतमिदं यथोक्तं पयुर्पासते ।

गृहधाना मत्परमा भक्तास्तेऽतीव मे प्रियाः ॥ १ ॥

रोषतोषादितत्त्वेषु न संसारित्वमौचित्यम् ।

तद्वत्त्वाददुःखत्वान्नित्यमुक्ततयापि च ॥ ६ ॥ ८१ ॥

वृत्तक्रमादप्यस्तथा दृष्टम् ॥ ८२ ॥

प्रलयो व्याप्यतत्त्वानां व्यापकेषूक्तमात्मतः ।

व्यापिकायां मृद्विव्याप्यघटादिलयदर्शनात् ॥ १ ॥ ८२ ॥

इत्याचार्यश्रीस्वप्नेश्वरविहङ्गरविरचिते शाण्डिल्यप्रत्यू-

सूचीये भाष्ये तृतीयाध्यायस्य प्रथममाह्निकम् ॥ १ ॥

जीवस्य ब्रह्मभावो हि मुक्तिरित्यभिधीयते ।

तद्विवेकतयात्रापि भजनीयविवेचनम् ॥ १ ॥

अन्यस्य कथमनप्रत्वं घटेतेति वितर्कयन् ।

जीवानां भगवद्भावे योग्यतामाह सूत्रकृत् ॥ २ ॥

तद्वैक्यं नानात्वैकत्वमुपाधि

योगहानादादित्यवत् ॥ ८३ ॥

(छां०पृ०२००) सर्वं खल्विदं ब्रह्म नेह नानास्ति किञ्चन

(गी०अ०१२श्लो०११३४) ।

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ॥ १ ॥

क्षेत्रज्ञं चापि मां विद्धि सर्वक्षेत्रेषु भारत ।

इत्यादिभिस्तत्त्वैकत्वमेव स्वभावः । उभयथा चाल्प्रत्ययः स

जीवोपाधिदुद्धिरात्मानुक्ततः । तथाच श्रुतिः । एकधा बहुधा

चैव दृश्यते जलचन्द्रवत् । (विष्णुपु०अ०२॥अ०१३॥श्लो०१२) ।

सितनीलादिभेदेन यथैकं दृश्यते नभः ।

Digitized By Siddhanta eGangotri Gyaan Kosha

भ्रान्तदृष्टिभिरात्मापि तथैकः सन् पृथक् पृथक् ॥ १ ॥

इति । ततः परमं तथा जीवोपाधिबुद्धिज्ञाने सति पुनरेकत्व-
मप्यविरुद्धं यथादित्यस्य प्रकाशात्मनः प्रतिबिम्बोपाधिदृष्टे-
णाद्यपगमे तद्वत् ॥ ८३ ॥

पृथगिति चेन्न परेणासम्बन्धात् प्रकाशानाम् ८४

पृथगेव परस्परमत्यन्तभिन्नाः प्रकाशात्मन एव जीवाः
अथवा कश्चिन्मुक्तः कश्चिद्वत् इति व्यवस्था न स्यादिति चेन्न
कश्चिद्वत्तु नोऽन्यथाह्यनानां तथा सम्बन्धेऽपि सेश्वरसाहचर्यानां
तदसम्भवात् । कथम् । प्रकाशात्मनां परेण परमेश्वरेण सह
द्रष्टृत्वदृश्यत्वसंज्ञासम्बन्धाभावात् तेषां स्वप्रकाशतयादित्ये-
नैव प्रदीपानामप्रकाशनात् । तथा चानीश्वरत्वमसर्वज्ञत्वं ज्ञय-
त्वं च ब्रह्मणः स्यात् । अथ प्रकाशास्तेषां जात्याप्रसङ्गान्नापि
मिथोबुद्धितया प्रकाशत्वम् । तद्धि तमोऽभिभूत्यैव नैवान्तः
करणसत्त्ववृत्त्या । नच तदयोग्यत्वे तत् सम्भवति । न
खल्ववरणनिवृत्तावपि दीपो दीपान्तरप्रकाश इति वाच्या-
भ्यन्तरप्रकाशयोः कश्चिदीपाधिकोऽप्येकधर्मी येन (बृहदा० पृ०
७५३) स्वयं ज्योतिरेवायं पुरुष इत्यादौ गौणो ज्योतिःशब्दः ।
तस्याद्विदात्मा जगत्प्रकाशकत्वेनैव सिध्यतीति न तत्र प-
रापेक्षा । किञ्च मनोधर्मस्त्वमतत्त्वधियोरधिष्ठानतया चात्म-
सिद्धिरप्रत्यूहैव बुद्धिब्रह्मत्तीनां तु गौण एव ज्ञानत्वसुखत्वव्य-
वहारः ।

किं मानमात्मनां भेदे बुद्धितत्त्वभिदा स्थिता ।

बन्धमोक्षव्यवस्थाने नित्यमुक्तात्मनां कुतः ॥ १ ॥ इति ८४ ॥

अथ विकारिण एव सत्तात्मानो ज्ञानेच्छादयस्तद्गुणाः
ज्ञानामीच्छामि सुखीत्यादिप्रत्ययादिति मतं निरस्यन्नाह ।

न विकारिणस्तु करणविकारात् ॥ ५॥

न ज्ञानादिविकारवन्त आत्मानो भवितुमर्हन्ति कुतः
सुखोपलब्धादेः कारणगतत्वेन ज्ञानादीनामुपपत्तेरात्मना-
मविकारित्वात् । तथाहि सुखोपलब्धिः सकारणिकेत्याद्यनु-
माने तादृशकारणासम्बन्धस्य तादात्म्येन सत्त्वात् सुखादयो
नाल्लविकारा आत्मनि प्रतीतत्वाद्गौरवादिबदित्यनुमा-
नाच्च । एवमहन्त्वस्यापि कारणतादात्म्येनैव मनसा ग्रह-
णम् । ऋषुप्तौ मगोलये तदग्रहणम् । काशीपापीनां काल-
त्ववदिति दिक् ॥ ८५ ॥

अथ कथं जीवस्य ब्रह्मभाव इत्यपेक्षायामाह ।

अनन्यभक्त्या तद्बुद्धिबुद्धिलयादत्यन्तम् ॥ ६॥

(गौ० । अ० ८। सू० २२)

पुरुषः स परः पार्थ भक्त्या लभ्यस्त्वनन्यया ।

यस्यान्तः स्थानि भूतानि येन सर्वमिदं ततम् ॥

इति श्रुतम् । तथा (गृसिंहपु० । अ० । सू०) भक्त्यैक-
लभ्ये पुरुषे पुराणे मुक्तौ किमर्थं क्रियते न यत्न इति । त-
स्मात् परभक्तिमात्रेण बुद्धेरत्यन्तलये सति ब्रह्मानन्दावा-
प्तिरुच्यते मुक्तिरित्यर्थः । तथाच तदीयबुद्धिविलयप्रागभा-
वसहचरान्तरब्रह्मानन्दावाप्तिर्मुक्तिरिति तल्लक्षणं सूचितम् ।
अथ ब्रह्मानन्दावाप्तेः सिद्धत्वेनापुरुषार्थमिति चेन्न ग्रामादि-

Digitized By Siddhanta eGangotri Gyaan Kosh

वद्विशिष्टतया पुमर्थत्वात् । अत्र बुद्धिजीवीपाधिमता भगवत्
 एव बुद्धितत्त्वाभ्युपगमात् । अन्यथा इदं सुखमत्र सुखत्वमिति
 ज्ञानान्जातेर्मित्यतया तद्विशिष्टस्य पुमर्थाभावप्रसङ्गात् ईहा-
 कृत्योर्विकल्पकत्वाभावात् । तस्मादसिद्धोपरागेण सिद्धे अ-
 पीच्छाकृती इति । कृत्यसाध्यत्वज्ञानं प्रतिबन्धकमिति चेत्
 श्येनादौ बलवदनिष्टानुबन्धित्यतिरोधानादिवोक्तद्वारागेण
 कृत्यसाध्यत्वमपि तिरोधाय प्रवर्तितमिति किमनुपपन्नम् ।
 आनन्दं ब्रह्मणो रूपं तच्च मोक्षे प्रतिष्ठितमित्यागमादपि
 तथात्वमध्यवसेयमिति ॥ ६६ ॥

अथ परभक्तिसिद्धौ जीवनादृष्टभोगवदितरेणामपूर्वाणा-
 मपि भोगिर्नैव लय इत्यनिर्गोच एव स्यादित्यत उच्यते ।

आयुश्चिरमितरेषां तु हानिरनास्पदत्वात् ॥ ७ ॥

आत्मरतौ सतत्रां (छां० अ० ४६०) तस्य तावदेव चिरं
 यावन्न विमोक्ष्ये अयं सम्प्रत्यस्य इति । तथा (विष्णु पु० अ० १।
 अ० २० । श्लो० २०)

धर्मार्थकामैः किं तस्य मुक्तिस्तस्य करे स्थिता ।

समस्तजगतां मूले यस्य भक्तिः स्थिरा त्वयि ॥ १ ॥

तथाच आयुर्जीवनादृष्टं तस्मात्तमेव चिरं परभक्तौ सत्या-
 मपि मुक्तिप्रतिबन्धकं तावदेव जीवन्मुक्तिः । इतरेषां धर्मा-
 धर्माणां जीवनादृष्टलये सति बुद्धेरत्यन्तलये भोगाद्यदस्या-
 भावादबुद्धिभोगाभाव एवेति नानिर्गोच इति बुद्धेरपि
 विकार्यत्वेन कारणात्वात् । नापि तददृष्टाहेतुत्वं कारणान्तरा
 भावे फलानिष्पत्तावापि हेतुत्वावधेः । तस्य भगवत्तोषरोष-

रूपस्यापि लयः कालात् प्रलयसामग्रीतो वा यथाङ्गापूर्वा-
णामङ्गवैगुण्यादजनितपरमापूर्वाणां लय इति । ब्रह्मार्पणं
प्रतिबन्धकौभूतकर्मणामबन्धायेति सर्वमनवद्यम् । परंपर-
येव ज्ञानाग्निम । कर्मक्षय इति ॥ ६७ ॥

संस्मृतिरेषामभक्तिः स्यात्नाज्ञानात् कारणासिद्धेः ६८

अथ जीवस्य संसारः किमज्ञानकृती मतः ।

उताभक्तिस्ततस्तत्र सत्त्वमेतत् प्रवर्तते ॥ १ ॥

स्वर्गाग्रे जीवस्युक्तत्वं मुक्तिरेषां त्रयी गतिः ।

जीवस्युक्तिः परा भक्तिस्तदसिद्धिस्तु संश्रुतिः ॥ २ ॥

सापि भक्तेः कामनानामभावादेव तिष्ठति ।

भक्तौ सत्यां निवर्तते तथाचोक्तं महर्षिभिः ॥ ३ ॥

(विष्णु पु० अ० ११ अ० ६ श्लो० ५६) ।

तावदार्तिं स्तु सा वाञ्छा तावन्मोहस्तथा सुखम् ।

यावन्नायाति शरणं त्वामशेषाघमोचनम् ॥ १ ॥

तत्त्वज्ञानकृता सृष्टिर्ज्ञानात्तन्ना निरिष्यते ।

रज्जुसर्पादिहेतूनामभावात् तदसम्भवात् ॥ ४ ॥

जन्मानि घोरयमकिङ्करताडनानि

दैव्यानि तानि तपनात्मजदर्शनानि ।

जन्तोरहंममतरङ्गकुरङ्गदृष्ट्या-

कृष्णाङ्गि पङ्कजपराङ्गु खतानुभावः ॥ इति ॥ ६८ ॥

चीत्येषां नेचाणि शब्दलिङ्गाक्षभेदाद् द्रवत् ॥ ६९

एषां जीवानां त्रीणि नयनानि साधनानि अर्थप्रमितौ
प्रमाणभूतानीति यावत् प्रमितत्वाविशेषापि कारणत्वे वि-

